

శ్రీ మన్నారాయణ!

సుదోర్భగో శేతకోకం

అభ్యాస పుస్తకం (పదచ్ఛేద సహితం)



శ్రీ కూర నారాయణ జీయర్ స్వామి

శ్లో || రంగేశవిజ్ఞప్తి కరామయస్య, చకార చక్రేశ నుతిం నివృత్తయే!

సమాశ్రయేహం వరపూరణీం యః, తం కూరనారాయణ నామకం మునిం!!

అథ జ్వాలావర్ణనమ్ ప్రథమమ్

సాదర్శనీ ఉజ్జిహానా దిశివిదిశి తిరస్కృత్య సావిత్రమ్ అర్చిః,
బాహ్య అబాహ్య అంధకార క్షతజగత్ అగదంకార భూమ్నా స్వధామ్నా |
దోఖర్జూ దూరగర్జత్ విబుధరిపువధూ కంఠవైకల్య కల్యా,
జ్వాలా జాజ్వల్యమానా వితరతు భవతామ్ వీప్సయా అభీప్సితాని || 1 ||

సాదర్శన్యజ్జిహానా, దిశివిదిశి తిరస్కృత్య సావిత్రమర్చిః,
బాహ్యబాహ్యంధకార, క్షతజగదగదంకార భూమ్నా స్వధామ్నా |
దోఖర్జూ దూరగర్జత్, విబుధ రిపువధూ కంఠవైకల్య కల్యా,
జ్వాలా జాజ్వల్యమానా, వితరతు భవతాం వీప్సయాభీప్సితాని || 1 ||

ప్రత్యుద్యాతం మయూఖైః నభసి దినకృతః ప్రాప్తసేవం ప్రభాభిః,
భూమౌ సామేరవీభిః దివి వరివసితమ్ దీప్తిభిః దేవధామ్నామ్ |
భూయస్యై భూతయే వః స్ఫురతు సకలదిగ్భ్రాంత సాంద్ర స్ఫులింగమ్,
చాక్రమ్ జాగ్రత్ ప్రతాపమ్ త్రిభువనవిజయ వ్యగ్రమ్ ఉగ్రమ్ మహాః తత్ || 2 ||

ప్రత్యుద్యాతం మయూఖైః, నభసి దినకృతః ప్రాప్తసేవం ప్రభాభిః,
భూమౌసామేరవీభిః, దివివరివసితం దీప్తిభిః దేవధామ్నామ్ |
భూయస్యై భూతయేవః, స్ఫురతు సకల దిగ్భ్రాంత సాంద్రస్ఫులింగమ్,
చాక్రం జాగ్రత్ప్రతాపం, త్రిభువనవిజయ వ్యగ్రముగ్రం మహస్తత్ || 2 ||

పూర్ణే పూరైః సుధానాం సుమహతి లసతః సోమబింబ ఆలవాలే,
 బాహాశాఖావరుద్ధ క్షితిగగన దివః చక్రరాజ ద్రుమస్య |
 జ్యోతిః ఛద్మా వ్రవాళః ప్రకటిత సుమనః సంపత్ ఉత్తంసలక్ష్మీం,
 పుష్టన్ ఆశాముఖేషు ప్రదిశతు భవతామ్ సప్రకర్షమ్ ప్రహర్షమ్ || 3 ||

పూర్ణేపూరైస్సుధానాం, సుమహతి లసతస్సోమ బింబాలవాలే,
 బాహాశాఖావరుద్ధ, క్షితిగగన దివశ్చక్రరాజ ద్రుమస్య |
 జ్యోతిశ్చద్మావ్రవాళః, ప్రకటిత సుమనస్సంపదుత్తంసలక్ష్మీం,
 పుష్టన్నాశాముఖేషు, ప్రదిశతు భవతాం సప్రకర్షం ప్రహర్షం || 3 ||

ఆరాత్ ఆరాత్ సహస్రాత్ విసరతి విమతక్షేపదక్షాత్ యత్ అక్షాత్,
 నాభేః భాస్వత్సనాభేః నిజవిభవ పరిచ్ఛిన్న భూమేశ్చ నేమేః |
 ఆమ్నాయైః ఏకకంఠైః స్తుతమహిమ మహాః మాధవీయస్య హేతేః,
 తత్ వః దిక్షు ఏధమానమ్ చతస్సృషు చతురః పుష్యతాత్ పూరుషార్థాన్ || 4 ||

ఆరాదారాత్ సహస్రాత్, విసరతి విమతక్షేపదక్షా ద్యదక్షాత్
 నాభేర్భాస్వత్సనాభేః, నిజవిభవ పరిచ్ఛిన్న భూమేశ్చ నేమేః |
 ఆమ్నాయై రేకకంఠైః, స్తుతమహిమ మహో మాధవీయస్యహేతేః
 తద్ద్యే దిక్ష్యేధమానం, చతస్సృషు చతురః పుష్యతాత్ పూరుషార్థాన్ || 4 ||

శ్యామమ్ ధామప్రసృత్యా క్వచన భగవతః క్వాపి బభ్రు ప్రకృత్యా,
 శుభ్రమ్ శేషస్య భాసా క్వచన మణిరుచా క్వాపి తస్య ఏవ రక్తమ్ |
 నీలమ్ శ్రీనేత్రకాంత్యా క్వచిత్ అపి మిథునస్య ఆదిమస్య ఇవ చిత్రం,
 వ్యాతన్వానం వితానశ్రియం ఉపచినుతాత్ శర్మ వః చక్రభానమ్ || 5 ||

శ్యామంధామ ప్రసృత్యా క్వచన, భగవతః క్వాపి బభ్రుప్రకృత్యా,
 శుభ్రం శేషస్య భాసా క్వచన, మణీరుచా క్వాపి తస్యైవ రక్తం ।
 నీలం శ్రీనేత్రకాంత్యా క్వచిదపి, మిథునస్యాదిమస్యేవ చిత్రాం,
 వ్యాతన్వానం వితానశ్రియమ్, ఉపచినుతాత్ శర్మవశ్చక్రభానమ్ || 5 ||

శంసంతీ ఉన్మేషం ఉచ్ఛోషిత పర మహాసః భాస్వతః కైటభారేః,
 ఇంధే సంధ్యేవ నక్తంచర విలయకరీ యా జగత్ వందనీయా |
 బంధూక ఛాయ బంధు ఛవి ఘటిత ఘనచ్ఛేద మేదస్వినీ సా,
 రాధాంగీ రశ్మిభంగీ ప్రణుదతు భవతామ్ ప్రత్యహోత్థానమ్ ఏనః || 6 ||

శంసంతున్మేష ముచ్ఛోషిత పరమహాసో, భాస్వతః కైటభారేః,
 ఇంధేసంధ్యేవ నక్తంచర విలయకరీ, యా జగద్వందనీయా 1
 బంధూకచ్ఛాయ బంధుచ్ఛవి ఘటిత ఘనచ్ఛేద, మేదస్వినీ సా,
 రాధాంగీ రశ్మిభంగీ, ప్రణుదతు భవతాం ప్రత్యహోత్థాన మేనః || 6 ||

సామ్యం ధూమ్యా ప్రవృద్ధ్యా ప్రకటయతి నభః తారకాజాలకాని,
 స్ఫాలింగీమ్ యాంతి కాంతిం దిశతి యత్ ఉదయే మేరుః అంగార శంకామ్ |
 అగ్నిః మగ్నార్చిః ఐక్యం భజతి దిననిశావల్లభౌ దుర్లభాభౌ,
 జ్వాలావర్తై ఇవ స్తః ప్రహరణపతిజం ధామ వః తత్ ధినోతు || 7 ||

సామ్యంధూమ్యా ప్రవృద్ధ్యా, ప్రకటయతి నభస్తారకాజాలకాని,
 స్ఫాలింగీం యాంతికాంతిం, దిశతి యదుదయే మేరురంగార శంకామ్ ।
 అగ్నిర్మగ్నార్చిరైక్యం, భజతి దిననిశావల్లభౌ దుర్లభాభౌ,
 జ్వాలావర్తావివస్తః, ప్రహరణపతిజం ధామ వస్తద్ధినోతు || 7 ||

దృష్టే అధివ్యోమ చక్రే వికచ నవజపా సన్నికాశే సకాశమ్,
 స్వర్చానుః భానుః ఏషః స్ఫుటమ్ ఇతి కలయన్ ఆగతః వేగతః అస్య |
 నిష్టప్తః యైః నివృత్తః విధుమ్ ఇవ సహసా స్రష్టుమ్ అద్య అపి న ఇష్టే,
 ఘర్మాంశుం తే ఘటంతాం అహిత విహతయే భానవః భాస్వరాః వః || 8 ||

దృష్టేధివ్యోమచక్రే, వికచ నవజపా సన్నికాశే సకాశం,
 స్వర్చానుర్చానురేషః, స్ఫుటమితి కలయన్నాగతో వేగతోస్య |
 నిష్టప్తోయైర్నివృత్తో, విధుమివ సహసా స్రష్టుమద్యాపి నేష్టే,
 ఘర్మాంశుం తేఘటంతాం, అహిత విహతయే భానవో భాస్వరా వః || 8 ||

దేవం హేమ అద్రితుంగం పృథుభుజశిఖరం బిభ్రతీం మధ్యదేశే,
 నాభి ద్వీప అభిరామాం అరవిపినవతీం శేష శీర్ష ఆసనస్థామ్ |
 నేమిం పర్యాయ భూమిం దినకరకిరణా దృష్టసీమః పరీత్య,
 ప్రీత్యై వః చక్రవాలాచల ఇవ విలసన్ అస్తు దివ్యాస్త్ర రశ్మిః || 9 ||

దేవం హేమాద్రితుంగం, పృథుభుజశిఖరం బిభ్రతీం మధ్యదేశే,
 నాభి ద్వీపాభిరామాం, అరవిపినవతీం శేష శీర్షాసనస్థామ్ |
 నేమిం పర్యాయ భూమిం, దినకరకిరణా దృష్టసీమః పరీత్య,
 ప్రీత్యై వశ్చక్రవాలాచల ఇవ, విలసన్నస్తు దివ్యాస్త్రరశ్మిః || 9 ||

ఏకం లోకస్య చక్షుః ద్వివిధం అపనుదత్ కర్మ నమ్రత్రినేత్రం,
 దాతృ అర్థానాం చతుర్ణాం గమయత్ అరిగణం పంచతాం షడ్గుణ ఆధ్యమ్ |
 సప్త అర్చిన్ శోషిత అష్టాపద నవకిరణ శ్రేణి రజ్యత్ దశాశం,
 పర్యస్యాత్ వః శతాంగ అవయవ పరిబృథ జ్యోతిః ఈతీః సహస్రమ్ || 10 ||

ఏకం లోకస్య చక్షుః, ద్వివిధమపనుదత్ కర్మ నమ్రత్రినేత్రం,
 దాత్ర్థానాం చతుర్థాం, గమయదరిగణం పంచతాం షడ్గుణాఢ్యం |
 సప్తార్చిశ్శోషితాష్టాపద, నవకిరణ శ్రేణీరజ్యద్దశాశం,
 పర్యస్యా ద్వ్య శ్శతాంగావయవ, పరిబృథ జ్యోతిరీతీస్సహస్రమ్ || 10 ||

ఉచ్చండే యత్ శిఖండే నిబిడయతి నభః క్రోడం అర్కః అటతిద్యాం,
 అభ్యస్య ప్రాథ తాప గ్లపితవపుః అపః బిభ్రతీః అభ్రపంక్తిః |
 ధత్తే శుష్కత్ సుధోత్సః విధుః అపమధునః క్షౌద్రకోశస్య సామ్యం,
 రక్షంతు అస్త ప్రభోః తే రచిత సుచరిత వ్యుష్టయః ఘృష్టయః వః || 11 ||

ఉచ్చండే యచ్ఛిఖండే, నిబిడయతి నభఃక్రోడ మర్కోటతిద్యాం,
 అభ్యస్య ప్రాథతాప, గ్లపితవపు రపో బిభ్రతీ రభ్రపంక్తిః |
 ధత్తే శుష్కత్ సుధోత్సే, విధురపమధునః క్షౌద్రకోశస్య సామ్యం,
 రక్షంతస్వస్త ప్రభోస్తే, రచిత సుచరిత వ్యుష్టయో ఘృష్టయో వః || 11 ||

పద్మోఘః దీర్ఘికాంభసి అవనిధరతపే గైరిక అంబుప్రపాతః,
 సిందూరం కుంజరాణాం దిశిదిశి గగనే సాంధ్య మేఘప్రబంధః |
 పారావారే ప్రవాళః వనభువిచ తథా ప్రేక్ష్యమాణః ప్రముగ్ధః,
 సాధిష్టం వః ప్రమోదం జనయతు దనుజద్వేషిణః త్వైషరాశిః || 12 ||

పద్మోఘా దీర్ఘికాంభ స్యవని ధరతపే, గైరికాంబుప్రపాతః,
 సిందూరం కుంజరాణాం, దిశిదిశి గగనే సాంధ్యమేఘ ప్రబంధః |
 పారావారే ప్రవాళో, వనభువిచ తథా ప్రేక్ష్యమాణః ప్రముగ్ధః,
 సాధిష్టంవప్రమోదం, జనయతు దనుజద్వేషిణ సైషరాశిః || 12 ||

భానో భాః నోత్వదీయా స్ఫురతి కుముదినీ మిత్ర తే కుత్ర తేజః,
 తారాః స్త ఆరాత్ అధీరః అసి అనల నభవతః స్వైరం ఐరం మదార్చిః |
 శంసంతి ఇత్థం నభస్థాః యత్ ఉదయసమయే చక్రరాజ అంశవః తే,
 యుష్మాకం ప్రాథతాప ప్రభవ భవ గదా అపక్రమాయ క్రమంతామ్ || 13 ||

భానో భానో త్వదీయా, స్ఫురతి కుముదినీ మిత్ర తే కుత్ర తేజః,
 తారా స్తారాదధీరోస్యనల, న భవతః స్వైరమైరమ్మ దార్చిః |
 శంసంతీత్థం నభస్థా, యదుదయసమయే చక్రరాజాంశవస్తే,
 యుష్మాకం ప్రాథతాప, ప్రభవ భవగదాపక్రమాయ క్రమంతామ్ || 13 ||

జగ్ధ్వా కర్ణేషు దూర్వాంకురం అరి సుదృశాం అక్షిషు స్వర్వధూనాం,
 పీత్వాచ అంభః చరంత్యః సవృషం అనుగతాః వల్లవేనా ఆదిమేన |
 గావః వః చక్రభర్తుః పరం అమృతరసం ప్రశ్రితానాం దుహానాః,
 ఋద్ధిం స్వాలోకలుప్త త్రిభువన తమసః సానుబంధాం దదంతామ్ || 14 ||

జగ్ధ్వా కర్ణేషు దూర్వాంకుర మరిసుదృశాం, అక్షిషు స్వర్వధూనాం,
 పీత్వాచాంభశ్చరంత్యః, సవృషమనుగతా వల్లవేనాదిమేన |
 గావో వశ్చక్రభర్తుః, పరమమృతరసం ప్రశ్రితానాం దుహానాః,
 ఋద్ధిం స్వాలోకలుప్త, త్రిభువనతమస స్సానుబంధాం దదంతామ్ || 14 ||

సేనాం సేనాం మఘానః మహతి రణముఖే అలం భయం లంభయంతీః,
 ఉత్నేక ఉష్ణాలు దోష్ణాం ప్రథమదివిషదాం ఆవలీః యా అవళీఢే |
 విశ్వం విశ్వంభరాఢ్యం రథపదధిపతేః లీలయా పాలయంతీ,
 వృద్ధిః సా దీధితీనాం వృజినం అనుజనుః మార్జయతు ఆర్జితం వః || 15 ||

సేనాం సేనాం మఘానో, మహతిరణముఖేలం భయం లంభయంతీః,
 ఉత్సేకోష్టాలు దోష్టాం, ప్రథమదివిషదాం ఆవలీర్యావళీడే |
 విశ్వం విశ్వంభరాడ్యం, రథపదధిపతే ర్లీలయా పాలయంతీ,
 వృద్ధి స్నా దీధితీనాం, వృజినమనుజను ర్మార్జయత్వార్జితం వః || 15 ||

తప్తా స్వేన ఊష్మణా ఇవ ప్రతిభటవపుషాం అస్తధారాః ధయంతీ,
 ప్రాప్తా ఇవ క్షీబభావం ప్రతిదిశం అసకృత్ తన్వతీ ఘూర్ణితాని |
 వంశ అస్థి స్ఫోటశబ్దం ప్రకటయతి పటూన్ యా ఆవహంతీ అట్టహాసాన్,
 భాః సా వః స్వందనాంగ ప్రభుసముదయినీ స్పందతామ్ చింతితాయ || 16 ||

తప్తా స్వేనోష్మణేవ, ప్రతిభటవపుషా మస్తధారా ధయంతీ
 ప్రాప్తేవ క్షీబభావం, ప్రతిదిశమసకృత్ తన్వతీ ఘూర్ణితాని |
 వంశాస్థిస్ఫోటశబ్దం, ప్రకటయతి పటూన్యావహంత్యట్టహాసాన్
 భా స్నా వ స్వందనాంగ, ప్రభు సముదయినీ స్పందతామ్ చింతితాయ || 16 ||

దేవైః ఆసేవ్యమానః దనుజభట భుజాదండ దర్ప ఊష్మతప్తైః,
 ఆశారోధః అతిలంఘి లురత్ ఉడుపటలీ లక్ష్మ డిండీరపిండః |
 రింగత్ జ్వాలాతరంగ త్రుటిత రిపుతరువ్రాత పాత ఉగ్రమార్గః,
 చాక్రః వః శోచిరోఘః శమయతు దురిత అపహ్నావమ్ దావవహ్నిమ్ || 17 ||

దేవైరాసేవ్యమానో, దనుజభట భుజాదండ దర్పేష్మతప్తైః,
 ఆశారోధేతిలంఘి, లురదుడుపటలీ లక్ష్మడిండీరపిండః |
 రింగజ్వాలాతరంగ, త్రుటిత రిపుతరువ్రాత పాతోగ్రమార్గః,
 చాక్రో వ శోచిరోఘః, శమయతు దురితాపహ్నావం దావవహ్నిమ్ || 17 ||

భ్రామ్యంతీ సంశ్రితానాం భ్రమ శమనకరీ చ్చన్నసూర్యప్రకాశా,
 సూరి ఆలోకానురూపా రిపుహృదయ తమస్కారిణీ నిస్తమస్కా |
 ధారా సంపాతినీచ ప్రకటితదహనా దీప్తిః అస్త్ర ఈశితుః వః,
 చిత్రా భద్రాయ విద్రావిత విమతజనా జాయతాం ఆయతాయ || 18 ||

భ్రామ్యంతీ సంశ్రితానాం, భ్రమశమనకరీ చ్చన్నసూర్యప్రకాశా,
 సూర్యాలోకానురూపా, రిపుహృదయ తమస్కారిణీ నిస్తమస్కా |
 ధారాసంపాతినీ చ, ప్రకటితదహనా దీప్తిరస్త్రేశితుర్వః,
 చిత్రా భద్రాయ విద్రావిత, విమతజనా జాయతామాయతాయ || 18 ||

నిన్యే వన్యా ఇవ కాశీ దవశిఖి జటిల జ్యోతిషా యేనదాహం,
 కృత్యా వృత్త్యా విలిల్యే శలభ సులభయా యత్ర చిత్రప్రభావే |
 రుద్రః అపి అద్రేః దుహిత్రా సహ గహనగుహం యద్భయాత్ అభ్యయాసీత్,
 దిశ్యాత్ విశ్వార్చితః వః సః శుభమ్ అనిభృతమ్ శౌరిహేతి ప్రతాపః || 19 ||

నిన్యేవన్యేవ కాశీ, దవశిఖి జటిల జ్యోతిషా యేనదాహం,
 కృత్యా వృత్త్యా విలిల్యే, శలభసులభయా యత్రచిత్రప్రభావే |
 రుద్రోవ్యద్రేర్దుహిత్రా సహ, గహనగుహం యద్భయాదభ్యయాసీత్,
 దిశ్యాద్విశ్వార్చితో వః, స శుభమనిభృతం శౌరిహేతి ప్రతాపః || 19 ||

ఉద్యన్ బింబాత్ ఉదారాత్ నయన హిమజలం మార్జయన్ నిర్జరీణాం,
 అజ్ఞాన ధ్వాంత మూర్చాకర జనిరజనీ భంజన వ్యంజిత అధ్వా |
 న్యక్కుర్వాణః గ్రహాణాం స్ఫురణం అపహరన్ అర్చిషః పావకీయాః,
 చక్ర ఈశ అర్కప్రకాశః దిశతు దశదిశః వ్యశ్నువానం యశః వః || 20 ||

ఉద్యన్నింబాదుదారాత్, నయన హిమజలం మార్జయన్నిర్జరీణాం,
 అజ్ఞానధ్వంసత మూర్ఛాకర, జనిరజనీ భంజన వ్యంజితాధ్వా |
 న్యక్కుర్వాణో గ్రహాణాం, స్ఫురణ మపహరన్నర్చిషః పావకీయాః,
 చక్రేశార్కప్రకాశో, దిశతు దశదిశో వ్యశ్నువానం యశో వః || 20 ||

వర్ణస్య స్వర్ణధామ్నాం అపి దనుజనుషాం విగ్రహం నిగ్రహీతుం,
 దాతుం సద్యః బలానాం శ్రియం అతిశయినీం పత్రభంగానువృత్త్యా |
 యోక్తుం దేదీప్యతే యా యుగపత్ అపి పురః భూతిమయ్యా ప్రకృత్యా,
 సా వః నుద్యాత్ అవిద్యాం ద్యుతిః అమృతరస స్యందినీ స్యాందనాంగీ || 21 ||

వర్ణస్య స్వర్ణధామ్నామపి, దనుజనుషాం విగ్రహం నిగ్రహీతుం,
 దాతుం సద్యోబలానాం, శ్రియమతిశయినీం పత్రభంగానువృత్త్యా |
 యోక్తుం దేదీప్యతే యా, యుగపదపి పురో భూతిమయ్యా ప్రకృత్యా,
 సా వో నుద్యాదవిద్యాం, ద్యుతిరమృతరస స్యందినీ స్యాందనాంగీ || 21 ||

దాహందాహం సపత్నాన్ సమరభువి లసత్ భస్మనా వర్తనా యాన్,
 క్రవ్యాద ప్రేతభూతాది అభిలషిత పుషా ప్రీతకాపాలికేన |
 కంకాలైః కాలధౌతం గిరిం ఇవ కురుతే యః స్వకీర్తేః విహర్తుం,
 ఘృష్టిః సాందృష్టికం వః సకలం ఉపనయతు ఆయుధ అగ్రేసరస్య || 22 ||

దాహం దాహం సపత్నాన్, సమరభువి లసద్భస్మనా వర్తనాయాన్,
 క్రవ్యాదప్రేతభూతా ద్యభిలషిత పుషా, ప్రీతకాపాలికేన |
 కంకాలైః కాలధౌతం, గిరిమివకురుతే యస్స్వకీర్తే ర్విహర్తుం,
 ఘృష్టిస్సాందృష్టికం వః, సకల ముపనయ త్వాయుధాగ్రేసరస్య || 22 ||

దగ్ధానాం దానవానాం సభసితనిచయైః అస్థిభిః సర్వశుభ్రాం,
 పృథ్వీం కృత్వా అపి భూయః నవరుధిరయురీ కౌతుకం కౌణపేభ్యః |
 కుర్వాణం బాష్పపూరైః కుచతట ఘుస్పణ క్షాళనైః తద్వధూనాం,
 పాపం పాపచ్యమానం శమయతు భవతాం అస్తరాజస్య తేజః || 23 ||

దగ్ధానాం దానవానాం, సభసితనిచయై రస్థిభి స్సర్వశుభ్రాం,
 పృథ్వీం కృత్వాపిభూయో, నవరుధిరయురీ కౌతుకం కౌణపేభ్యః |
 కుర్వాణం బాష్పపూరైః, కుచతట ఘుస్పణ క్షాలనై స్తద్వధూనాం,
 పాపం పాపచ్యమానం, శమయతు భవతామస్తరాజస్య తేజః || 23 ||

మా అగాత్ మోషమ్ లలాట అనలః ఇతి మదనద్వేషిణా ధ్యాయతా ఇవ,
 స్రష్ట్రా ప్రోన్నిద్ర వాసాంబుజ దళపటల ప్లోషమ్ ఉత్పశ్యతా ఇవ |
 వజ్రాగ్నిః మాస్మ నాశమ్ ప్రజత్ ఇతి చకితేన ఇవ శక్రేణ బద్ధైః,
 స్తోత్రైః అస్త్ర ఈశ్వరస్య ద్యతు దురితశతం ద్యోతమానా ద్యుతిః వః || 24 ||

మాగానోషం లలాటానల ఇతి, మదనద్వేషిణా ధ్యాయతేవ,
 స్రష్ట్రా ప్రోన్నిద్రవాసాంబుజ, దళపటల ప్లోష ముత్పశ్యతేవ |
 వజ్రాగ్నిర్మాస్మనాశం, ప్రజదితి చకితేనేవ శక్రేణ బద్ధైః,
 స్తోత్రై రస్త్రేశ్వరస్య ద్యతు, దురితశతం ద్యోతమానా ద్యుతిర్వః || 24 ||

ఇతి జ్వాలావర్ణనమ్ ప్రథమమ్

అథ నేమివర్ణనమ్ ద్వితీయమ్

శస్త్ర అస్త్రమ్ శాత్రవాణాం శలభకులమ్ ఇవ జ్వాలయా లేలిహానా,
ఘోషైః స్వైః క్షోభయంతీ విఘటిత భగవత్ యోగనిద్రాన్ సముద్రాన్ |
వ్యూఢ ఉరః ప్రాథచార త్రుటిత పటురటత్ కీకస క్షుణ్ణదైత్యా,
నేమిః సౌదర్శనీ వః శ్రియమ్ అతిశయినీమ్ దాశతాత్ ఆశతాబ్దమ్ || 25 ||

శస్త్రాస్త్రం శాత్రవాణాం, శలభకులమివ జ్వాలయా లేలిహానా,
ఘోషైః స్వైః క్షోభయంతీ, విఘటిత భగవద్యోగనిద్రాన్ సముద్రాన్ |
వ్యూఢోరః ప్రాథచార త్రుటిత, పటురటత్ కీకస క్షుణ్ణదైత్యా,
నేమిస్సౌదర్శనీ వః, శ్రియమతిశయినీం దాశతా దాశతాబ్దమ్ || 25 ||

ధారా చక్రస్య తారాగణ కణవితతి ద్యోతిత ద్యుప్రచారా,
పారావార అంబుపూర క్వధన పిశునిత ఉత్తాల పాతాళయాత్రా |
గోత్రాద్రి స్ఫోటశబ్ద ప్రకటిత వసుధామండలీ చండయానా,
పంథానమ్ వః ప్రదిశ్యాత్ ప్రశమన కుశలా పాపూనామ్ ఆత్మనీనమ్ || 26 ||

ధారాచక్రస్య, తారాగణ కణవితతి ద్యోతిత ద్యుప్రచారా,
పారావారాంబు పూర, క్వధన పిశునితోత్తాల పాతాళయాత్రా |
గోత్రాద్రి స్ఫోట శబ్ద, ప్రకటిత వసుధామండలీ చండయానా,
పంథానం వః ప్రదిశ్యాత్, ప్రశమన కుశలా పాపూనామాత్మనీనమ్ || 26 ||

యాత్రాః యా త్రాతలోకా ప్రకటిత వరుణ త్రాస ముద్రే సముద్రే,
సత్త్వ అసత్త్వ అసహ ఊష్ణా కృత సగరుత్ అగ స్పందదాన ఆదదానా |
హానిమ్ హా నిందితానామ్ జగతి పరిషదామ్ దానవీనాం నవీనామ్,
చక్రేచక్రేశ నేమిః శమం ఉపహరతాత్ సప్రభావప్రభా వః || 27 ||

యాత్రా యా త్రాతలోకా, ప్రకటిత వరుణత్రాసముద్రే సముద్రే,
 సత్వాసత్వాసహోష్టా, కృతసగరు దగస్పందదానా దదానా |
 హానిం హా నిందితానాం, జగతి పరిషదాం దానవీనాం నవీనామ్,
 చక్రే చక్రేశనేమిః, శమముపహరతాత్ సప్రభావప్రభా వః || 27 ||

యత్ర అమిత్రాన్ దిధక్షౌ ప్రవిశతి బలినః ధామ నిస్సీమధామ్ని,
 గ్రస్తాపః తాప శీర్ణైః ప్రగుణితసికతః మాక్తికైః శౌక్తికేయైః |
 రాశిః వారాం అపారాం ప్రకటయతి పునః వైరి దారా అశ్రుపూరైః,
 వృద్ధిం నిర్యాతి నిర్యాపయతు సః దురితాని అస్త్రరాజప్రథిః వః || 28 ||

యత్రామిత్రాన్ దిధక్షౌ, ప్రవిశతి బలినో ధామ నిస్సీమధామ్ని,
 గ్రస్తాపస్తాపశీర్ణైః, ప్రగుణితసికతో మాక్తికై శౌక్తికేయైః |
 రాశిర్యామపారాం, ప్రకటయతి పునరైవైరిదారాశ్రుపూరైః,
 వృద్ధిం నిర్యాతి నిర్యాపయతు, సదురితాన్యస్త్రరాజ ప్రథిర్యః || 28 ||

కక్ష్యా తౌల్యేన కద్రూ తనయ ఫణమణీన్ కల్యదీపస్య యుంజన్,
 పాతాళ అంతః ప్రపాతీ నిఖిలమపి తమః స్వేన ధామ్నా నిగీర్య |
 దైతేయ ప్రేయసీనాం వమతి హృది హతప్రేయసాం భూయసాం యః,
 చక్ర అగ్రీయ అగ్రదేశః దహతు విలసితం బహు అసౌ అంహసాం వః || 29 ||

కక్ష్యాతౌల్యేన కద్రూతనయ, ఫణమణీన్ కల్యదీపస్య యుంజన్,
 పాతాళాంతః ప్రపాతీ, నిఖిలమపితమ స్వేనధామ్నానిగీర్య |
 దైతేయప్రేయసీనాం, వమతి హృది హతప్రేయసాం భూయసాం యః,
 చక్రాగ్రీయాగ్రదేశో, దహతు విలసితం బహ్వాసావంహసాం వః || 29 ||

కృష్ణ అంభోదస్య భూషా కృతనయన నయ వ్యాహతిః భార్గవస్య,
 ప్రాప్తాం ఆవేదయంతీ ప్రతిభటసుదృశాం ఉద్భటాం బాష్పవృష్టిం |
 నిష్టప్త అష్టాపద శ్రీః సమం అమర చమూ గర్జితైః ఉజ్జిహానా,
 కీర్తిం వః కేతకీభిః ప్రథయతు సదృశీం చంచలా చక్రధారా || 30 ||

కృష్ణాంభోదస్య భూషా, కృతనయన నయ వ్యాహతిర్భార్గవస్య,
 ప్రాప్తామావేదయంతీ, ప్రతిభటసుదృశాం ఉద్భటాం బాష్పవృష్టిం |
 నిష్టప్తాష్టాపదశ్రీః, సమ మమరచమూ గర్జితైరుజ్జిహానా,
 కీర్తిం వః కేతకీభిః, ప్రథయతు సదృశీం చంచలా చక్రధారా || 30 ||

వప్రాణాం భేదనీం యః పరిణతిం అఖిల శ్లాఘనీయాం దధానః,
 క్షుణ్ణాం నక్షత్రమాలాం దిశిదిశి వికిరన్ విద్యుతా తుల్యకక్ష్యః |
 నిర్యాణేన ఉత్కటేన ప్రకటయతి నవం దానవారి ప్రకర్షం,
 చక్రాధీశస్య భద్రః వశయతు భవతాం సః ప్రధిః చిత్తవృత్తిం || 31 ||

వప్రాణాంభేదనీం యః, పరిణతి మఖిలశ్లాఘనీయాం దధానః,
 క్షుణ్ణాం నక్షత్రమాలాం, దిశిదిశి వికిరన్ విద్యుతా తుల్యకక్ష్యః |
 నిర్యాణేనోత్కటేన, ప్రకటయతి నవం దానవారిప్రకర్షం,
 చక్రాధీశస్య భద్రే, వశయతు భవతాం సప్రధిశ్చిత్తవృత్తిం || 31 ||

నాకౌకస్ శత్రుజత్రు త్రుటన విఘటిత స్కంధ నీరంధ్ర నిర్యత్,
 నవ్య క్రవ్య అస్ర హవ్యగ్రసన రసలసత్ జ్వాల జిహ్వాల వహ్నిం |
 యం దృష్ట్వా సాంయుగీనం పునః అపి విదధతి ఆశిషః వీర్యవృద్ధ్యై,
 గీర్వాణాః నిర్వృణానాః వితరతు సః జయం విష్ణుహేతిప్రధిః వః || 32 ||

నాకౌకశశత్రుజత్రు త్రుటన, విఘటిత స్కంధ నీరంధ్రనిర్యత్,
 నవ్యక్రవ్యాస్తహవ్య, గ్రసన రసలసత్ జ్వాలజిహ్వాల వహ్నిం |
 యందృష్ట్యా సాయుగీనం, పునరపి విదధత్యాశిషో వీర్యవృద్ధ్యై,
 గీర్వాణా నిర్వణానా, వితరతు సజయం విష్ణుహేతిప్రధిర్వః || 32 ||

ధన్వాధ్వన్యస్య ధారాసలిలం ఇవ ధనం దుర్గతస్య ఇవ దృష్టిః,
 జాత్యంధస్య ఇవ పంగోః పదవిహృతిః ఇవ ప్రీణనీ ప్రేమభాజాం |
 పత్యుర్మాయాః క్రియాయాం ప్రకట పరిణతిః విశ్వరక్షా క్షమాయాం,
 మాయాం ఆయామినీం వః త్రుటయతు మహతీ నేమిః అస్త్ర ఈశ్వరస్య || 33 ||

ధన్వాధ్వన్యస్య ధారా, సలిలమివ ధనం దుర్గతస్యేవ దృష్టిః,
 జాత్యంధస్యేవ పంగోః, పదవిహృతిరివ ప్రీణనీప్రేమభాజాం |
 పత్యుర్మాయాః క్రియాయాం, ప్రకటపరిణతిర్విశ్వరక్షా క్షమాయాం,
 మాయాం ఆయామినీం వః, త్రుటయతు మహతీనేమి రస్త్రేశ్వరస్య || 33 ||

త్రాణం యా విష్టపానాం వితరతి చ యయా కల్ప్యతే కామపూర్తిః,
 న స్థాతుం యత్పురస్తాత్ ప్రభవతి కలయ అపి ఓషధీనాం అధీశః |
 ఉన్మేషః యాతి యస్యాః న సమయనియతిం సా శ్రియం వః ప్రదేయాత్,
 న్యక్కుత్య ద్యోతమానా త్రిపురహరదృశం నేమిః అస్త్ర ఈశ్వరస్య || 34 ||

త్రాణం యావిష్టపానాం, వితరతి చ యయా కల్ప్యతే కామపూర్తిః,
 నస్థాతుం యత్పురస్తాత్, ప్రభవతి కలయా ప్యోషధీనా మధీశః |
 ఉన్మేషోయాతి, యస్యా న సమయనియతిం సాశ్రియం వః ప్రదేయాత్,
 న్యక్కుత్య ద్యోతమానా, త్రిపురహరదృశం నేమిరస్త్రేశ్వరస్య || 34 ||

నక్షత్ర క్షోద భూతి ప్రకర వికిరణ శ్వేతిత ఆశ అవకాశా,
 జీర్ణైః పర్ణైః ఇవ ద్యామ్ జలధరపటలైః చూర్ణితైః ఊర్ణువానా |
 ఆజౌ ఆజాన వాజ ఆనత రిపుజనతా అరణ్యం ఆవర్తమానా,
 నేమిః వాత్యా ఇవ చాక్రీ ప్రణుదతు భవతాం సంహతం పాపతూలం || 35 ||

నక్షత్రక్షోదభూతి, ప్రకరవికిరణ శ్వేతి తాశావకాశా,
 జీర్ణైఃపర్ణైఃపర్ణైః, జలధరపటలైశ్చూర్ణితై రూర్ణువానా |
 ఆజావాజానవాజానత, రిపుజనతారణ్య మావర్తమానా,
 నేమిర్వాత్యేవచాక్రీ, ప్రణుదతుభవతాం సంహతం పాపతూలం || 35 ||

క్షిప్త్వా నేపథ్యశాటీం ఇవ జలదఘటాం జిష్ణుకోదండ చిత్రాం,
 తారాపుంజం ప్రసూనాంజలిం ఇవ విపులే వ్యోమరంగే వికీర్య |
 నిర్వేదగ్లాని చింతా ప్రభృతి పరవశాన్ అంతరా దానవ ఇంద్రాన్,
 నృత్యన్ నానాలయాధ్యం నట ఇవ తనుతాం శర్మ చక్రప్రథిః వః || 36 ||

క్షిప్త్వానేపథ్యశాటీమివ, జలదఘటాం జిష్ణుకోదండ చిత్రాం,
 తారాపుంజం ప్రసూనాంజలిమివ, విపులేవ్యోమరంగే వికీర్య |
 నిర్వేదగ్లాని చింతా ప్రభృతి, పరవశానంతరా దానవేంద్రాన్,
 నృత్యన్నానాలయాధ్యం, నటఇవ తనుతాం శర్మ చక్రప్రథిర్యః || 36 ||

దౌర్గత్య ప్రాథతాప ప్రతిభట విభవాః విత్తధారాః సృజంతీ,
 గర్జంతీ చీత్క్రియాభిః జ్వలత్ అనల శిఖా ఉద్దామ సౌదామనీకా |
 అవ్యాత్ క్రవ్యాత్ వధూటీ నయన జలభరైః దిక్షు నవ్యాన్ అనావ్యాన్,
 పుష్కంతీ సింధుపూరాన్ రథచరణపతేః నేమి కాదంబినీ వః || 37 ||

దౌర్గత్య ప్రాథతాప ప్రతిభటవిభవా, విత్తధారాస్సజంతీ,
 గర్జంతీ చీత్క్రియాభిః, జ్వలదనల శిఖోద్దామ సౌదామనీకా |
 అవ్యాత్ క్రవ్యాద్వధూటీ నయన జలభరైః, దిక్షు నవ్యాననావ్యాన్,
 పుష్యంతీ సింధుపూరాన్, రథచరణపతేర్నేమి కాదంబినీ వః || 37 ||

సందోహం దానవానాం అజ సమజ మివ ఆలభ్య జాజ్వల్యమానే,
 వహ్నా అహ్నాయ జుహ్వాత్ త్రిదశపరిషదే స్వస్వభాగ ప్రదాయా |
 స్తోత్రైః బ్రహ్మాదిగీతైః ముఖరపరిసరం శ్లాఘ్య శస్త్రప్రయోగం,
 ప్రాప్తః సంగ్రామసత్రం ప్రథిః అసురరిపోః ప్రార్థితం ప్రస్నుతాం వః || 38 ||

సందోహం దానవానాం, అజసమజమివాలభ్య జాజ్వల్యమానే,
 వహ్నా వహ్నాయ జుహ్వాత్త్రిదశపరిషదే, స్వస్వభాగ ప్రదాయా |
 స్తోత్రైర్బ్రహ్మాదిగీతైః, ముఖర పరిసరం శ్లాఘ్య శస్త్ర ప్రయోగం
 ప్రాప్తస్సంగ్రామసత్రం, ప్రథి రసురరిపోః ప్రార్థితం ప్రస్నుతాం వః || 38 ||

ఇతి నేమివర్ణనమ్ ద్వితీయమ్

అథ అరవర్ణనమ్ తృతీయమ్

ఉత్పాత అలాతకల్పాని అసురపరిషదాం ఆహవ ప్రార్థినీనాం,
అధ్వ అనధ్వ అవబోధ క్షపణచణ తమః క్షేప దీప ఉపమాని |
త్రైలోక్య అగార భార ఉద్వహన సహ మణిస్తంభ సంపత్ సఖాని,
త్రాయంతాం అంతిమాయాం విపది సపది వః అరాణి సౌదర్శనాని || 39 ||

ఉత్పాతాలాత కల్పా న్యసుర పరిషదాం, ఆహవ ప్రార్థినీనాం,
అధ్వనధ్వవబోధ క్షపణచణ తమః, క్షేపదీపోపమాని |
త్రైలోక్యగార భారోద్వహన సహ, మణిస్తంభ సంపత్సఖాని,
త్రాయంతాం అంతిమాయాం, విపది సపది వోఽరాణి సౌదర్శనాని || 39 ||

జ్వాలా జాల ప్రవాల స్తబకిత శిరసః నాభిం ఆవాలయంత్యః,
సిక్తాః రక్త అంబుపూరైః శకలిత వపుషాం శాత్రవ అనీకినీనాం |
చక్ర ఆక్రీడ ప్రరూఢా భుజగశయ భుజ ఉపఘ్న నిఘ్న ప్రచారాః,
పుష్యంత్యః కీర్తిపుష్పాణి అరకనకలతాః ప్రీతయే వః ప్రథంతాం || 40 ||

జ్వాలాజాల ప్రవాల స్తబకిత శిరసో, నాభి మావాలయంత్యః,
సిక్తా రక్తాంబుపూరైః, శకలిత వపుషాం శాత్రవానీకినీనాం |
చక్రాక్రీడప్రరూఢా, భుజగశయ భుజోపఘ్న నిఘ్నప్రచారాః,
పుష్యంత్యః కీర్తిపుష్పాణి, అరకనకలతాః ప్రీతయే వః ప్రథంతాం || 40 ||

జ్వాలా జాల అబ్ధి ముద్రం క్షితివలయం ఇవ ఆబిభ్రతీ నేమిచక్రం,
నాగేంద్రస్య ఇవ నాభేః ఫణపరిషత్ ఇవ ప్రౌఢ రత్నప్రకాశా |
దత్తాం వః దివ్యహేతేః మతిం అరవితతిః ఖ్యాత సాహస్రసంఖ్యా,
సంఖ్యావత్ సంఘ చిత్త శ్రవణ హరగుణ స్యంది సందర్భ గర్భాం || 41 ||

జ్వాలా జాలాభిముద్రం, క్షితివలయ మివా బిభ్రతీ నేమిచక్రం,
 నాగేంద్రస్యేవనాభేః, ఫణపరిషదివ ప్రౌఢరత్నప్రకాశా |
 దత్తాంవో దివ్యహేతేః, మతిమరవితతిః ఖ్యాతసాహస్రసంఖ్యా,
 సంఖ్యావత్సంఘచిత్త, శ్రవణ హర గుణస్యంది సందర్భగర్భాం || 41 ||

బ్రహ్మ ఈశ ఉపక్రమాణాం బహువిధ విమత క్షోద సమ్మోదితానాం,
 సేవాయై దేవతానాం దనుజకుల రిపోః పిండికాది అంగభాజాం |
 తత్ తత్ ధామ అంతసీమా విభజన విధయే మాన దండాయమానా,
 భూమానం భూయాసా వః దిశతు దశశతీ భాస్వరాణాం అరాణాం || 42 ||

బ్రహ్మేశోపక్రమాణాం, బహువిధవిమత క్షోద సమ్మోదితానాం,
 సేవాయై దేవతానాం, దనుజకులరిపోః పిండికాద్యంగభాజాం |
 తత్తద్ధామాంత సీమా, విభజన విధయే మాన దండాయమానా,
 భూమానం భూయాసావో, దిశతు దశశతీ భాస్వరాణామరాణామ్ || 42 ||

జ్వాలా కల్లోలమాలా నిబిడ పరిసరాం నేమివేలాం దధానే,
 పూర్వేణ ఆక్రాంతమధ్యే భువనమయ హవిః భోజినా పూరుషేణ |
 ప్రస్ఫూర్ణత్ ప్రాజ్యరత్నే రథపదజలధౌ ఏధమానైః స్ఫులింగైః,
 భద్రం వః విద్రుమాణాం శ్రియం అరవితతిః విస్తృణానా విధత్తాం || 43 ||

జ్వాలా కల్లోలమాలా, నిబిడ పరిసరాం నేమివేలాం దధానే,
 పూర్వేణాక్రాంతమధ్యే, భువనమయ హవిరోజినా పూరుషేణ |
 ప్రస్ఫూర్ణత్ ప్రాజ్యరత్నే, రథపదజలధా వేధమానైః స్ఫులింగైః,
 భద్రం వో విద్రుమాణాం, శ్రియమరవితతి ర్విస్తృణానా విధత్తాం || 43 ||

నాసీర స్వైర భగ్గు ప్రతిభట రుధిర ఆసార ధారా అవసేకాన్,
 ఏకాంతస్మేర పద్మప్రకర సహచర ఛాయయా ప్రాప్య నాభ్యా |
 ముక్తాని ఇవ అంకురాణి స్ఫురత్ అనలశిఖా దర్శిత ప్రాక్ ప్రవాళాని,
 అవ్యాఘాతేన భవ్యం ప్రదదతు భవతాం దివ్యహేతేః అరాణి || 44 ||

నాసీరస్వైరభగ్గు ప్రతిభటరుధిరాసార ధారావ సేకాన్,
 ఏకాంతస్మేర, పద్మప్రకర సహచరచ్ఛాయయా ప్రాప్యనాభ్యా |
 ముక్తానీవాంకురాణి, స్ఫురదనలశిఖా దర్శిత ప్రాక్ప్రవాళాని
 అవ్యాఘాతేన భవ్యం, ప్రదదతు భవతాం దివ్యహేతే రరాణి || 44 ||

దావ ఉల్కా మండలీవ ద్రుమగణగహనే బాడబస్య ఇవ వహ్నేః,
 జ్వాలావృద్ధిః మహాబ్జౌ ప్రవయసితమసి ప్రాతః అర్కప్రభేవ |
 చక్రే యా దానవానాం హయ కరటి ఘటా సంకటే జాఘటీతి,
 ప్రాజ్యం సా వః ప్రదేయాత్ పదం అరపరిషత్ పద్మనాభాయుధస్య || 45 ||

దావోల్కామండలీవ, ద్రుమగణగహనే బాడబస్యేవ వహ్నేః
 జ్వాలావృద్ధిర్మహాబ్జౌ, ప్రవయసి తమసి ప్రాతరర్కప్రభేవ |
 చక్రే యా దానవానాం, హయకరటిఘటా సంకటే జాఘటీతి
 ప్రాజ్యం సా వః ప్రదేయాత్, పదమరపరిషత్ పద్మనాభాయుధస్య || 45 ||

తాపాత్ దైత్య ప్రతాప ఆతప సముపచితాత్ త్రాయమాణం త్రిలోకీం,
 లోలైః జ్వాలాకలాపైః ప్రకటయత్ అభితః చీన పట్టాంచలాని |
 ఛత్రాకారం శలాకాఇవ కనకకృతాః శౌరి దోర్దండ లగ్నం,
 భూయాసుః భూషయంత్యః రథచరణం అరస్పూర్తయః కీర్తయే వః || 46 ||

తాపాద్వైత్య ప్రతాపాతప సముపచితాత్, త్రాయమాణం త్రిలోకీం,
 లోలైర్జ్వాలా కలాపైః, ప్రకటయదభిత శ్శీనపట్టాంచలాని |
 ఛత్రాకారం శలాకాఙ్గవ, కనకకృతా శ్శౌరిదోర్ధండలగ్నం,
 భూయాసుర్భూషయంత్యో, రథచరణ మరస్ఫూర్తయః కీర్తయే వః || 46 ||

నాభీ శాలా నిఖాతాం నహన సముచితాం వైరి లక్ష్మీ వశానాం,
 సంయత్ వారీ హృతానాం సమనువిదధతీ కాంచన ఆలానపంక్తిం |
 రాజ్యాచ ప్రాజ్య దైత్య వ్రజ విజయ మహా ఉత్తంభితానాం భుజానాం,
 తుల్యా చక్ర అరమాలా తులయతు భవతాం తూలవత్ శత్రులోకం || 47 ||

నాభీశాలానిఖాతాం, నహన సముచితాం వైరిలక్ష్మీవశానాం,
 సంయద్వారీహృతానాం, సమనువిదధతీ కాంచనాలానపంక్తిం |
 రాజ్యాచ ప్రాజ్యదైత్య వ్రజ విజయ, మహోత్తంభితానాం భుజానాం,
 తుల్యా చక్రారమాలా, తులయతు భవతాం తూలవత్ శత్రులోకం || 47 ||

ఆనేమేః చక్రవాలాత్ త్విషః ఇవ వితతాః పిండికాచండదీప్తేః,
 దీప్తాః దీపాః ఇవ ఆరాత్ గహన రణ తమీ గాహినః పూరుషస్య |
 శాణే రోషాణితానాం రథచరణమయే శత్రు శౌండీర్య హేమ్నాం,
 రేఖాః ప్రత్యగ్రలగ్నాః ఇవ భువనం అరశ్రేణయః ప్రీణయంతు || 48 ||

ఆనేమేశ్చక్రవాలాత్, త్విష ఇవ వితతాః పిండికాచండదీప్తేః,
 దీప్తా దీపా ఇవారాత్, గహన రణతమీ గాహినః పూరుషస్య |
 శాణే రోషాణితానాం రథచరణమయే, శత్రుశౌండీర్యహేమ్నాం,
 రేఖాః ప్రత్యగ్రలగ్నా ఇవ, భువనమరశ్రేణయః ప్రీణయంతు || 48 ||

దీప్తైః అర్చిః ప్రరోహైః దలవతి విధృతే బాహునాళేన విష్ణోః,
 ఉద్యత్ ప్రద్యోతన ఆభం ప్రథయతి పురుషం కర్ణికా వర్ణికాయాం |
 చూడాలం వేదమౌళిం కలయతి కమలే చక్రనామ్నా ఉపలక్ష్యే,
 లక్ష్మీం స్ఫారాం అరాణి ప్రతివిదధతు వః కేసర శ్రీ కరాణి || 49 ||

దీప్తైర్చిప్రరోహైః, దలవతి విధృతే బాహునాళేన విష్ణోః,
 ఉద్యత్ ప్రద్యోతనాభం, ప్రథయతి పురుషం కర్ణికావర్ణికాయాం |
 చూడాలం వేదమౌళిం, కలయతి కమలే చక్రనామ్నోపలక్ష్యే,
 లక్ష్మీంస్ఫారామరాణి, ప్రతివిదధతు వః కేసరశ్రీకరాణి || 49 ||

ధాతుస్యందైః అమందైః కలుషిత వపుషః నిర్లరాంభః ప్రపాతాన్,
 అర్చిష్మత్యా స్వమూర్త్యా రథచరణగిరేః నేమి నాభీ తటస్య |
 వ్యాకుర్వాణా అరపంక్తిః వితరతు విభుతా విస్తృతిం విత్తకోటీ,
 కోటీర ఛత్ర పీఠీ కటక కరిఘటా చామర స్రగ్వణీం వః || 50 ||

ధాతుస్యందైరమందైః, కలుషిత వపుషో నిర్లరాంభః ప్రపాతాన్,
 అర్చిష్మత్యా స్వమూర్త్యా, రథచరణ గిరేర్నేమినాభీతటస్య |
 వ్యాకుర్వాణార పంక్తి ర్వితరతు, విభుతా విస్తృతిం విత్తకోటీ,
 కోటీరచ్చత్రపీఠీ, కటక కరిఘటా చామర స్రగ్వణీం వః || 50 ||

ఇతి అరవర్ణనమ్ తృతీయమ్

అథ నాభివర్ణనమ్ చతుర్థమ్

ఐక్యేన ద్వాదశానాం అశిశిరమహసాం దర్శయంతీ ప్రవృత్తిం,
 దత్తః స్వర్లోకలక్ష్మ్యాః తిలక ఇవ ముఖే పద్మరాగద్రవేణ |
 దేయాత్ దైతేయ దర్ప క్షతి కరణ రణ ప్రీణిత అంభోజ నాభిః,
 నాభిః నాభిత్వం ఉర్వాః సురపతి విభవ స్పర్శి సాదర్శనీ వః || 51 ||

ఐక్యేన ద్వాదశానా మశిశిర మహసాం, దర్శయంతీ ప్రవృత్తిం,
 దత్తః స్వర్లోకలక్ష్మ్యా స్తిలక ఇవముఖే, పద్మరాగద్రవేణ |
 దేయాద్దైతేయదర్ప క్షతికరణ రణ, ప్రీణితాంభోజనాభిః,
 నాభి ర్నాభిత్వముర్వాః, సురపతి విభవస్పర్శి సాదర్శనీ వః || 51 ||

శస్త్రశ్యామే శతాంగ క్షితిభృతి తరళైః ఉత్తరంగే తురంగైః,
 త్వంగత్ మాతంగ నక్రే కుపిత భట ముఖచ్ఛాయ ముగ్ధ ప్రవాళే |
 అస్తోకం ప్రస్నువానా ప్రతిభట జలధౌ పాటవం బాడబస్య,
 శ్రేయః వః సంవిధత్తాం శ్రిత దురితహరా శ్రీధరాస్తస్య నాభిః || 52 ||

శస్త్రశ్యామే శతాంగ, క్షితిభృతి తరళైరుత్తరంగే తురంగైః,
 త్వంగన్మాతంగనక్రే, కుపితభట ముఖచ్ఛాయ ముగ్ధప్రవాళే |
 అస్తోకం ప్రస్నువానా ప్రతిభటజలధౌ, పాటవం బాడబస్య,
 శ్రేయో వస్సంవిధత్తాం, శ్రిత దురితహరా శ్రీధరాస్తస్యనాభిః || 52 ||

జ్వాలా చూడాల కాలానల చలన సమాడంబరా సాంపరాయం,
 యా సా వః ఆసాద్య మాద్యత్ సుర సుభట భుజ ఆస్ఫోట కోలాహల ఆధ్యం |
 దైత్య అరణ్యం దహంతీ విరచయతి యశోభూతి శుభ్రాం ధరిత్రీం,
 సా వః చక్రస్య నక్ర స్యద మృదిత గజ త్రాయినీ నాభిః అవ్యాత్ || 53 ||

జ్వాలా చూడాలకాలానల చలన సమాడంబరా, సాంపరాయం,
 యా సావాసాద్యమాద్యత్, సుర సుభట భుజాస్ఫోట కోలాహలాఢ్యం |
 దైత్యారణ్యం దహంతీ, విరచయతి యశోభూతి శుభ్రాం ధరిత్రీం,
 సావశ్చక్రస్య, నక్రస్యదమృదిత గజత్రాయినీ నాభిరవ్యాత్ || 53 ||

విందంతీ సాంధ్యం అర్చిః విదలితవపుషః ప్రత్యనీకస్య రక్షైః,
 స్ఫాయన్ నక్షత్రరాశిః దిశిదిశి కణశః కీకసైః కీర్యమాణైః |
 నాకౌకఃపక్ష్మలాక్షీ నవమద హసిత ఛాయయా చంద్రపాదాన్,
 రాథాంగీ విస్తృణానా రచయతు కుశలం పిండికా యామినీ వః || 54 ||

విందంతీ సాంధ్యమర్చి ర్విదలిత వపుషః, ప్రత్యనీకస్యరక్షైః,
 స్ఫాయన్నక్షత్రరాశిః, దిశిదిశి కణశః కీకసైః కీర్యమాణైః |
 నాకౌకఃపక్ష్మలాక్షీ, నవమద హసిత ఛాయయా చంద్రపాదాన్,
 రాథాంగీ విస్తృణానా, రచయతు కుశలం పిండికా యామినీ వః || 54 ||

నిస్సీమం నిస్సృతాయాః భుజధరణీధర ఆఘాటతః కైటభారేః,
 ఆశాకులంకష ఋద్ధేః అహితబల మహం భోధిం ఆసాదయంత్యాః |
 చక్రజ్వాలా ఆపగాయాః చలత్ అర లహరీ మాలికా దంతురాయాః,
 బిభ్రతీ ఆవర్తభావం భ్రమయతు భువనే పిండికా వః ప్రశస్తిం || 55 ||

నిస్సీమం నిస్సృతాయా, భుజధరణీధరా ఘాటతః కైటభారేః,
 ఆశాకులంకషర్ధేః, అహితబల మహంభోధి మాసాదయంత్యాః |
 చక్రజ్వాలాపగాయాః, చలదరలహరీ మాలికాదంతురాయాః,
 బిభ్రత్యావర్తభావం, భ్రమయతు భువనే పిండికా వః ప్రశస్తిం || 55 ||

పాణౌ కృత్వా ఆహవ అగ్రే ప్రతిభట విజయ ఉపార్జితాం వీరలక్ష్మీం,
 ఆనీతాయాః తతః అస్యాః స్వ సవిధం అసుర ద్వేషిణా పూరుషేణ |
 ప్రాసాదం వాసహేతోః విరచితం అరుణైః రశ్మిభిః సూచయంతీ,
 నాభిః వః నిర్మిమీతాం రథచరణపతేః నిర్వృతిం నిర్విఘాతాం || 56 ||

పాణౌ కృత్వాహవగ్రే, ప్రతిభట విజయోపార్జితాం వీరలక్ష్మీం,
 ఆనీతాయాస్తతోస్యాః, స్వ సవిధమసుర ద్వేషిణా పూరుషేణ |
 ప్రాసాదం వాసహేతోః, విరచితమరుణై రశ్మిభిః సూచయంతీ,
 నాభిర్వో నిర్మిమీతాం, రథచరణపతే ర్నిర్వృతిం నిర్విఘాతాం || 56 ||

డిండిర ఆపాండు గండైః అరియువతి ముఖైః పిండికా కృష్ణహేతేః,
 ఉచ్చండ అశ్రు ప్రవర్షైః ఉపరతతిలకైః ఉక్త శౌండిర్యచర్యా |
 ద్విత్తగ్రామ ఆధిపత్య ద్రుహిణ మదమషీ దూషిత అక్ష క్షమాభృత్,
 సేవా హేవాకపాకం శమయతు భవతాం కర్మ శర్మ ప్రతీపం || 57 ||

డిండిరాపాండు గండై రరియువతి ముఖైః, పిండికా కృష్ణహేతేః,
 ఉచ్చండాశ్రుప్రవర్షై రుపరతతిలకైః, ఉక్త శౌండిర్యచర్యా |
 ద్విత్తగ్రామాధిపత్య ద్రుహిణ మదమషీ, దూషితాక్ష క్షమాభృత్,
 సేవాహేవాకపాకం, శమయతు భవతాం కర్మశర్మ ప్రతీపం || 57 ||

పర్యాప్తాం ఉన్నతిం యా ప్రథయతి కమలం యా తిరోభావ్య భాతి,
 స్రష్టుః సృష్టేః దవీయః కువలయ మహితం యా బిభర్తి స్వరూపం |
 భూమ్నా స్వేన అంతరిక్షం కబలయతి చ యా సా విచిత్రా విధత్తాం,
 దైతేయ అరాతినాభిః ద్రవిణపతి పద ద్వేషిణీం సంపదం వః || 58 ||

పర్యాప్తామున్నతిం యా, ప్రథయతి కమలం యాతిరోభావ్యభాతి,
 ప్రష్టు స్సృష్టేర్థవీయః, కువలయ మహితం యా బిభర్తి స్వరూపం |
 భూమ్నా స్వేనాంతరిక్షం, కబలయతిచ యా సా విచిత్రా విధత్తాం,
 దైతేయారాతినాభిః, ద్రవిణపతి పదద్వేషిణీం సంపదం వః || 58 ||

వాణీ ఇవ అంగైః చతుర్భిః సదసి సుమనసాం ద్యోతమాన స్వరూపా,
 బాహు అంతస్థా మురారేః అభిమతం అఖిలం శ్రీః ఇవ స్పర్శయంతీ |
 దుర్గా ఇవ ఉగ్రాకృతిః యా త్రిభువన జనన స్థేమ సంహార ధుర్యా,
 మర్యాదా లంఘనం వః క్షపయతు మహతీ హేతి వర్యస్య నాభిః || 59 ||

వాణీవాంగై శ్చతుర్భిః, సదసి సుమనసాం ద్యోతమానస్వరూపా,
 బాహ్వాంతస్థామురారేః, అభిమతమఖిలం శ్రీరివ స్పర్శయంతీ |
 దుర్గేవోగ్రాకృతిర్యా, త్రిభువన జనన స్థేమ సంహారధుర్యా,
 మర్యాదా లంఘనంవః, క్షపయతు మహతీ హేతివర్యస్య నాభిః || 59 ||

స్రగ్భిః సంతానజాభిః మధుర మధురస స్యంద సందోహినీభిః,
 పాటీరైః ప్రౌఢచంద్ర ఆతపచయ సుషమా లోపనైః లేపనైః చ |
 ధూపైః కాల అగరూణాం అపి సురసుదృశః విస్రం అర్చాసు యస్యాః,
 గంధం రుంధంతి సా వః చిరం అసురభిదః నాభిః అవ్యాత్ అభవ్యాత్ || 60 ||

స్రగ్భిస్సంతానజాభి ర్మధుర మధురసస్యంద, సందోహినీభిః,
 పాటీరైః ప్రౌఢచంద్రాతపచయ, సుషమాలోపనై ర్లేపనైశ్చ |
 ధూపైః కాలాగరూణామపి, సురసుదృశో విస్రమర్చాసు యస్యాః,
 గంధం రుంధంతి సా వ శ్చిరం, అసురభిదో నాభిరవ్యా దభవ్యాత్ || 60 ||

అంహః సంహత్య దద్ధ్వా ప్రతిజని జనితం ప్రాథ సంసారవన్యా,
 దూర అధ్వన్యాన్ అధన్యాన్ మహతి వినతిభిః ధామని స్థాపయంతీ |
 విశ్రాంతిం శాశ్వతీం యా నయతి రమయతాం చక్రరాజస్య నాభిః,
 సంయత్ మోముహ్యమాన త్రిదశ రిపుదశా సాక్షిణీ సా అక్షిణీ వః || 61 ||

అంహస్సంహత్య దద్ధ్వా, ప్రతిజని జనితం ప్రాథసంసార వన్యా,
 దూరా ధ్వన్యానధన్యాన్, మహతి వినతిభిర్ధామని స్థాపయంతీ |
 విశ్రాంతిం శాశ్వతీం యా, నయతి రమయతాం చక్రరాజస్య నాభిః,
 సంయన్తో ముహ్యమాన, త్రిదశ రిపుదశా సాక్షిణీ సాక్షిణీ వః || 61 ||

ఇతి నాభివర్ణనమ్ చతుర్థమ్

అథ అక్షవర్ణనమ్ పంచమమ్

శ్రుత్వా యత్ నామశబ్దం శ్రుతి పథకటుకం దేవనక్రీడనేషు,
 స్వర్వైరి స్వైరవత్యః భయవివశ ధియః కాతరన్యస్త శారాః |
 మందాక్షం యాంతి అమందం ప్రతి యువతి ముఖైః దర్శిత ఉత్ప్యాసదర్పైః,
 అక్షం సౌదర్శనం తత్ క్షపయతు భవతాం ఏధమానాం ధనాయాం || 62 ||

శ్రుత్వా యన్నామ శబ్దం, శ్రుతి పథకటుకం దేవనక్రీడనేషు,
 స్వర్వైరి స్వైరవత్యే, భయవివశధియః కాతరన్యస్తశారాః |
 మందాక్షం యాంత్యమందం, ప్రతి యువతి ముఖై ర్దర్శితోత్ప్యాసదర్పైః,
 అక్షం సౌదర్శనం తత్, క్షపయతు భవతా మేధమానాం ధనాయాం || 62 ||

వ్యస్తస్కంధం విశీర్ణప్రసవ పరికరం ప్రత్య పత్ర ఉపమర్దం,
 సంయద్వర్షాసు తర్వాతుర ఖగపరిషత్ పీత రక్తోదకాసు |
 అక్షం రక్షస్తరూణాం అశనివత్ అశనైః ఆపతత్ మూర్ధ్ని మూర్ధ్ని,
 స్త్రాత్ అస్త్ర అధీశితుః వః స్తబకిత యశసః ద్వేషిణాం ఘోషణాయ || 63 ||

వ్యస్తస్కంధం విశీర్ణప్రసవ పరికరం, ప్రత్యపత్రోపమర్దం,
 సంయద్వర్షాసు తర్వాతుర ఖగపరిషత్ పీత, రక్తోదకాసు |
 అక్షం రక్షస్తరూణాం, అశని వదశనై రాపతన్మూర్ధ్ని మూర్ధ్ని,
 స్త్రా దస్త్రాధీశితుర్వః, స్తబకిత యశసో ద్వేషిణాం ఘోషణాయ || 63 ||

దీక్షాం సంగ్రామ సత్రే మహతి కృతవతః దీప్తిభిః సంహతాభిః,
 జిహ్వాలే సప్తజిహ్వే దనుజకుల హవిః జుహ్వతః నేమి జుహ్వ |
 వైకుంఠాస్త్రస్య కుండం మహత్ ఇవ విలసత్ పిండికా వేదిమధ్యే,
 దిశ్యాత్ దివ్య ఋద్ధిదేశ్యమ్ పదం ఇహ భవతాం అక్షత ఉన్నేషం అక్షం || 64 ||

దీక్షాం సంగ్రామసత్రే, మహతి కృతవతో దీప్తిభి స్సంహతాభిః,
 జిహ్వాలే సప్తజిహ్వే, దనుజకుల హవిర్జుహ్వతో నేమిజుహ్వే |
 వైకుంఠాస్త్రస్య కుండం, మహా దివ విలసత్పిండికా వేదిమధ్యే,
 దిశ్యా ద్ధివ్యర్థిదేశ్యం, పదమిహ భవతా మక్షతో న్నేషమక్షం || 64 ||

తుంగాత్ దోః అద్రిశృంగాత్ దనుజవిజయినః స్పష్టదాన ఉద్యమానాం,
 శత్రు స్తంబేరమాణాం శిరసి నిపతతః స్రస్త ముక్తాస్థి పుంజే |
 రక్షైః అభ్యక్తమూర్తేః విదళన గళితైః వ్యక్తవీరాయిత ఋధ్యేః,
 హరి అక్షస్య అరిభంగం జనయతు జగతాం ఈడితం క్రీడితం వః || 65 ||

తుంగా ధోరద్రిశృంగాత్, దనుజ విజయిన స్పష్టదానోద్యమానాం,
 శత్రు స్తంబేరమాణాం, శిరసి నిపతతస్యస్త ముక్తాస్థిపుంజే |
 రక్షైరభ్యక్త మూర్తేః, విదళన గళితై ర్వ్యక్త వీరాయిత ర్థేః,
 హర్యక్షస్యారిభంగం, జనయతు జగతామీడితం క్రీడితం వః || 65 ||

ఉన్మీలత్ పద్మరాగం కటకం ఇవ ధృతం బాహునా యత్ మురారేః,
 దీప్తాన్ రశ్మీన్ దధానం నయనం ఇవ యత్ ఉత్తారకం విష్టపస్య |
 చక్రేశ్ అర్కస్య యత్ వా పరిధిః అభిదధత్ దైత్యహత్యాం ఇవ ద్రాక్,
 అక్షం పక్షే పతిత్వా పరిఘటయతు వః తత్ ద్రఢిష్ఠాం ప్రతిష్ఠాం || 66 ||

ఉన్మీలత్పద్మరాగం, కటకమివ ధృతం బాహునా యన్మురారేః,
 దీప్తాన్ రశ్మీన్ దధానం, నయనమివ యదుత్తారకం విష్టపస్య |
 చక్రేశార్కస్యయద్వా, పరిధి రభిదధ దైత్యహత్యా మివ ద్రాక్,
 అక్షం పక్షే పతిత్వా, పరిఘటయతు వ స్తద్ద్రఢిష్ఠాం ప్రతిష్ఠాం || 66 ||

క్రీడత్ ప్రాక్ క్రోడ దంష్ట్రా ఆహతి దళిత హిరణ్యాక్ష వక్షః కవాట,
 ప్రాదుర్భూత ప్రభూత క్షతజ సముదిత ఆరుణ్యముద్రం సముద్రం |
 ఉన్మీలత్ కింశుక ఆభైః ఉపహసత్ అమితైః అంశుభిః సంశయఘ్నీం,
 అక్షం చక్రస్య దత్తాం అఘశత శమనం దాశుషీం శేముషీం వః || 67 ||

క్రీడత్ప్రా క్రోడ దంష్ట్రాహతి దళిత, హిరణ్యాక్ష వక్షః కవాట,
 ప్రాదుర్భూత ప్రభూత, క్షతజ సముదితారుణ్యముద్రం సముద్రం |
 ఉన్మీలత్కింశుకాభైః, ఉపహస దమితై రంశుభి స్సంశయఘ్నీం,
 అక్షం చక్రస్య దత్తాం, అఘశత శమనం దాశుషీం శేముషీం వః || 67 ||

పద్మా ఉల్లాసప్రదం యత్ జనయతి జగతీం ఏధమాన ప్రబోధాం,
 యస్య ఛాయా సమానా లసతి పరిసరే రోహిణీ తారకాగ్య |
 నానాహేతి ఉన్నతత్వం ప్రకటయతి చ యత్ ప్రాప్త కృష్ణప్రయాణం,
 త్రేధా భిన్నస్య ధామ్నః సముదయ ఇవ తత్ పాతు వః చాక్రం అక్షం || 68 ||

పద్మోల్లాసప్రదం యత్, జనయతి జగతీ మేధమాన ప్రబోధాం,
 యస్య చ్చాయాసమానా, లసతి పరిసరే రోహిణీ తారకాగ్య |
 నానాహేత్యున్నతత్వం, ప్రకటయతి చ యత్ప్రాప్తకృష్ణ ప్రయాణం,
 త్రేధాభిన్నస్య ధామ్నః, సముదయ ఇవ తత్పాతు వశ్చాక్రమక్షం || 68 ||

శోచిర్భిః పద్మరాగ ద్రవసమ సుషమైః శోభమాన అవకాశం,
 ప్రత్యగ్ర అశోక రాగ ప్రతిభట వపుషా భూషితం పూరుషేణ |
 అంతః స్వచ్ఛంద మగ్న ఉత్థిత భృగుతనయం క్షత్రియాణాం హతానాం,
 ఆరబ్ధం శోణిత ఓమైః సర ఇవ భవతః దివ్యహేతి అక్షం అవ్యాత్ || 69 ||

శోచిర్భిః పద్మరాగద్రవసమ సుషమైః, శోభమానావకాశం,
 ప్రత్యగ్రా శోకరాగ, ప్రతిభట వపుషా భూషితం పూరుషేణ |
 అంత స్వచ్ఛంద మగ్నోత్థిత భృగుతనయం, క్షత్రియాణాం హతానాం,
 ఆరభ్యం శోణితౌషైః, సర ఇవ భవతో దివ్యహేత్యక్షమవ్యాత్ || 69 ||

మత్తానాం ఇంద్రియాణాం కృతవిషయ మహాకానన క్రీడనానాం,
 సృష్టం చక్ర ఈశ్వరేణ గ్రహణధిషణయా వారివత్ వారణానాం |
 గంభీరం యంత్ర గర్తం కం అపి కృతధియః మన్వతే యత్ ప్రదేయాత్,
 అస్థాలాం సంవిదం వః త్రిజగత్ అభిమత స్థూలలక్షం తత్ అక్షం || 70 ||

మత్తానా మింద్రియాణాం, కృతవిషయ మహాకానన క్రీడనానాం,
 సృష్టం చక్రేశ్వరేణ, గ్రహణ ధిషణయా వారివద్వారణానాం |
 గంభీరం యంత్రగర్తం, కమపి కృతధియో మన్వతే యత్ప్రదేయాత్,
 అస్థాలాం సంవిదం వః, త్రిజగదభిమత స్థూలలక్షం తదక్షం || 70 ||

ప్రాణాదీన్ సన్నియమ్య ప్రణిహిత మనసాం యోగినాం అంతరంగే,
 తుంగం సంకోచ్య రూపం విరచిత దహర ఆకాశ కృచ్ఛాసికేన |
 ప్రాప్తం యత్ పూరుషేణ స్వమహిమ సదృశం ధామ కామప్రదం వః,
 భూయాత్ తత్ భూః భువః స్వః త్రయ వరివసితం పుష్కరాక్ష ఆయుధ అక్షం || 71 ||

ప్రాణాదీన్ సన్నియమ్య, ప్రణిహితమనసాం యోగినామంతరంగే,
 తుంగం సంకోచ్యరూపం, విరచిత దహరాకాశ కృచ్ఛాసికేన |
 ప్రాప్తం యత్పూరుషేణ, స్వమహిమ సదృశం ధామ కామప్రదం వః,
 భూయా త్త ద్భూర్భువస్స్వః, త్రయ వరివసితం పుష్కరాక్షాయుధాక్షం || 71 ||

విద్ధాత్ వీధ్రేణ ధామ్నా చరణ నఖ భువా బద్ధవాసస్య మధ్యే,
 చక్ర అధ్యక్షస్య బిభ్రత్ పరిహసిత జపాపుష్ప కోశాన్ ప్రకాశాన్ |
 శుభ్రైః అభ్రైః అదభ్రైః శరది తతః ఇతః వ్యోమ విభ్రాజమానం,
 ప్రాతః తు ఆదిత్య రోచిస్తతం ఇవ భవతః పాతు రాధాంగం అక్షం || 72 ||

విద్ధాన్వీ ధ్రేణ ధామ్నా చరణనఖ భువా బద్ధవాసస్య మధ్యే,
 చక్రాధ్యక్షస్య బిభ్రత్, పరిహసిత జపాపుష్ప కోశాన్ ప్రకాశాన్ |
 శుభ్రై రభ్రై రదభ్రైః, శరది తత ఇతో వ్యోమ విభ్రాజమానం,
 ప్రాతస్త్యాదిత్య రోచి స్తతమివ భవతః, పాతు రాధాంగమక్షం || 72 ||

శ్రీవాణీ వాక్ మృడాన్యః విదధతి భజనం శక్తయః యస్య దిక్షు,
 ప్రాహ వ్యూహం యత్ ఆద్యం ప్రథమం అపి గుణం భారతీ పాంచరాత్రీ |
 ఘోరాం శాంతాం చ మూర్తిం ప్రథయతి పురుషః ప్రాక్తనః ప్రార్థనాభిః,
 భక్తానాం యస్య మధ్యే దిశతు తత్ అనఘాం అక్షం అధ్యక్షతాం వః || 73 ||

శ్రీవాణీ వాఙ్మూడాన్యో, విదధతి భజనం శక్తయో యస్యదిక్షు,
 ప్రాహ వ్యూహం యదాద్యం, ప్రథమ మపిగుణం భారతీ పాంచరాత్రీ |
 ఘోరాం శాంతాం చ మూర్తిం, ప్రథయతి పురుషః ప్రాక్తనః ప్రార్థనాభిః,
 భక్తానాం యస్యమధ్యే, దిశతు తదనఘా మక్ష మధ్యక్షతాం వః || 73 ||

రక్షః పక్షేణ రక్షత్ క్షతం అమరగణం లక్ష్యవైలక్ష్యం ఆజౌ,
 లక్ష్మీం అక్షీయమాణాం బల మథన భుజే వజ్ర శిక్షానపేక్షే |
 నిక్షిప్య క్షిప్రం అధ్యక్షయతి జగతి యత్ దక్షతాం దివ్యహేతే,
 అక్షామాం అక్షమాం తత్ క్షపయతు భవతాం అక్షజిత్ లక్షం అక్షం || 74 ||

రక్షఃపక్షేణ రక్షత్ క్షత మమరగణం, లక్ష్యవైలక్ష్య మాజౌ,
 లక్ష్మీ మక్షీయమాణాం, బలమథనభుజే వజ్రశిక్షానపేక్షే |
 నిక్షిప్య క్షిప్రమధ్యక్షయతి జగతి, యద్ధక్షతాం దివ్యహేతేః,
 అక్షామామక్షమాం తత్, క్షపయతు భవతా మక్షజిల్లక్ష మక్షమ్ || 74 ||

ఇతి అక్షవర్ణనమ్ పంచమమ్

అథ పురుషవర్ణనమ్ షష్ఠమ్

జ్యోతిః చూడాలమౌళిః త్రినయనవదనః షోడశ ఉత్తుంగబాహుః,
 ప్రత్యాలీడేన తిష్ఠన్ ప్రణవ శశధర ఆధార షట్కృణవర్తీ |
 నిస్సీమేన స్వధామ్నా నిఖిలం అపి జగత్ క్షేమవత్ నిర్మిమాణః,
 భూయాత్ సౌదర్శనః వః ప్రతిభట పరుషః పూరుషః పౌరుషాయ || 75 ||

జ్యోతిశ్చూడాలమౌళి స్త్రిణయన వదనః, షోడశోత్తుంగ బాహుః,
 ప్రత్యాలీడేన తిష్ఠన్, ప్రణవ శశధరాధార షట్కృణవర్తీ |
 నిస్సీమేన స్వధామ్నా, నిఖిలమపి జగత్క్షేమవన్నిర్మిమాణః,
 భూయాత్ సౌదర్శనో వః, ప్రతిభటపరుషః పూరుషః పౌరుషాయ || 75 ||

వాణీ పౌరాణికీ యం ప్రథయతి మహితం ప్రేక్షణం కైటభారేః,
 శక్తిః యస్య ఇమ దంష్ట్రా నఖ పరశు ముఖ వ్యాపినీ తత్ విభూత్యాం |
 కర్తుం యత్ తత్త్వబోధః న నిశితమతిభిః నారద ఆద్యైః చ శక్యః,
 దైవీం వః మానుషీం చ క్షిపతు సః విపదం దుస్తరాం అస్తరాజః || 76 ||

వాణీ పౌరాణికీయం, ప్రథయతి మహితం ప్రేక్షణం కైటభారేః,
 శక్తిర్యస్యేషుదంష్ట్రా, నఖపరశుముఖ వ్యాపినీ తద్విభూత్యాం |
 కర్తుం యత్తత్త్వబోధో, న నిశితమతిభి ర్నారదాద్యైశ్చ శక్యః,
 దైవీం వో మానుషీం చ, క్షిపతు సవిపదం దుస్తరామస్తరాజః || 76 ||

రూఢః తార ఆలవాలే రుచిర దళచయః శ్యామలైః శస్త్రజాలైః,
 జ్వాలాభిః సప్రవాళః ప్రకటిత కుసుమః బద్ధసంఘైః స్ఫులింగైః |
 ప్రాప్తానాం పాదమూలం ప్రకృతి మధురయా ఛాయయా తాపహృత్ వః,
 దత్తాం ఉత్ దోః ప్రకాండః ఫలం అభిలషితం విష్ణుసంకల్ప వృక్షః || 77 ||

రూఢస్తారాలవాలే, రుచిరదళచయ శ్యామలై శృస్తజాలై,
 జ్వాలాభి స్సప్రవాళః, ప్రకటిత కుసుమో బద్ధసంఘై స్ఫులింగైః|
 ప్రాప్తానాం పాదమూలం, ప్రకృతి మధురయా చ్చాయయా తాపహృద్యః,
 దత్తాముద్దేః ప్రకాండః, ఫలమభిలషితం విష్ణుసంకల్పవృక్షః || 77 ||

ధామ్నాం ఐరమ్మదానాం నిచయం ఇవ చిరస్థాయినాం ద్వాదశానాం,
 మార్తాండానాం సమూఢం మహాః ఇవ బహుళాం రత్నభాసాం ఇవ ఋద్ధిం |
 అర్చిః సంఘాతం ఏకీకృతం ఇవ శిఖినాం బాడబ అగ్రేసరాణాం,
 శంకంతే యస్య రూపం సః భవతు భవతాం తేజసే చక్రరాజః || 78 ||

ధామ్నామైరమ్మదానాం, నిచయమివ చిరస్థాయినాం ద్వాదశానాం,
 మార్తాండానాం సమూఢం, మహా ఇవ బహుళాం రత్నభాసామివర్ధిం |
 అర్చిస్సంఘాత మేకీకృతమివ శిఖినాం, బాడబాగ్రేసరాణాం,
 శంకంతే యస్య రూపం, స భవతు భవతాం తేజసే చక్రరాజః || 78 ||

ఉగ్రం పశ్యాక్షం ఉద్యత్ భ్రుకుటి సమకుటం కుండలి స్పష్టదంష్ట్రం,
 చండాస్త్వైః బాహుదండైః లసత్ అనల సమ క్షైమ లక్ష్య ఊరుకాండం |
 ప్రత్యాలీఢస్థ పాదం ప్రథయతు భవతాం పాలన వ్యగ్రం అగ్రే,
 చక్రేశః అకాల కాల ఈరిత భటవికట ఆటోప లోపాయ రూపం || 79 ||

ఉగ్రం పశ్యాక్షముద్య ద్భ్రుకుటి సమకుటం, కుండలి స్పష్టదంష్ట్రం,
 చండాస్త్వై ర్బాహుదండైః, లసదనల సమక్షైమ లక్ష్యోరుకాండం |
 ప్రత్యాలీఢస్థపాదం, ప్రథయతు భవతాం పాలనవ్యగ్రమగ్రే,
 చక్రేశోకాల కాలేరిత, భటవికటాటోప లోపాయ రూపం || 79 ||

చక్రం కుంతం కృపాణం పరశుహుతవహౌ అంకుశం దండశక్తి,
 శంఖం కోదండపాశౌ హల ముసల గదా వజ్రశూలాన్ చ హేతీన్ |
 దోర్భిః సవ్య అపసవ్యైః దధత్ అతులబల స్తంభిత అరాతి దర్పైః,
 వ్యూహః తేజోభిమానీ నరకవిజయినః జృంభతాం సంపదే వః || 80 ||

చక్రం కుంతం కృపాణం, పరశుహుతవహౌ వంకుశం దండశక్తి,
 శంఖం కోదండపాశౌ, హలముసల గదా వజ్రశూలాంశ్చ హేతీన్ |
 దోర్భిస్సవ్యైః సవ్యైః, దధ దతులబల స్తంభితారాతి దర్పైః,
 వ్యూహస్తేజోభిమానీ, నరకవిజయినో జృంభతాం సంపదే వః || 80 ||

పీతం కేశే రిపోః అపి అస్మజి రథపదే సంశ్రితే అపి ఉత్కట అక్షం,
 చంద్రాధః కారిః యంత్రే వపుషి చ దలనే మండలే చ స్వర అంకమ్ |
 హస్తే వక్త్రేచ హేతి స్తబకితం అసమం లోచనే మోచనే చ,
 స్త్రాత్ అస్తోకాయ ధామ్నే సురవరపరిషత్ సేవితం దైవతం వః || 81 ||

పీతంకేశే రిపోరప్యస్మజి, రథపదే సంశ్రితేఽప్యుత్కటాక్షం,
 చంద్రాధఃకారి యంత్రే, వపుషి చ దలనే మండలేచ స్వరాంకమ్ |
 హస్తే వక్త్రేచ హేతి, స్తబకిత మసమం లోచనే మోచనేచ,
 స్త్రా దస్తోకాయ ధామ్నే, సురవర పరిషత్సేవితం దైవతం వః || 81 ||

చిత్ర ఆకారైః స్వచారైః మిత సకలజగత్ జాగరూక ప్రతాపః,
 మంత్రం తంత్ర అనురూపం మనసి కలయతః మానయన్ ఆత్మగుహ్యన్ |
 పంచాంగ స్ఫూర్తి నిర్వర్తిత రిపువిజయః ధామ షణ్ణాం గుణానాం,
 లక్ష్మీం రాజాసనస్థః వితరతు భవతాం పూరుషః చక్రవర్తి || 82 ||

చిత్రాకారై స్వచారై ర్మిత, సకలజగ జ్ఞాగరూక ప్రతాపః,
 మంత్రం తంత్రానురూపం, మనసి కలయతో మానయన్నాత్మగుహ్యోన్ |
 పంచాంగస్ఫూర్తి నిర్వర్తిత రిపువిజయో, ధామ షణ్ణాం గుణానాం,
 లక్ష్మీం రాజాసనస్థో, వితరతు భవతాం పూరుషశ్చక్రవర్తీ || 82 ||

అక్ష ఆవృత్త అభ్రమాలాని అర వివర లురత్ చంద్ర చండద్యుతీని,
 జ్వాలా జాల అవలీఢ స్ఫుటత్ ఉడుపటలీ పాండు దిక్ మండలాని |
 చక్ర అంత ఆక్రాంత చక్రాచల చలిత మహీచక్రవాల ఆర్త శేషాణి,
 అస్త్రగ్రామ అగ్రిమస్య ప్రదదతు భవతాం ప్రార్థితం ప్రస్థితాని || 83 ||

అక్షా వృత్తాభ్రమాలా న్యర వివర లురత్, చంద్ర చండద్యుతీని,
 జ్వాలా జాలావలీఢ, స్ఫుటదుడు పటలీ పాండు దిజ్యుండలాని |
 చక్రాంతాక్రాంత చక్రాచల చలిత, మహీచక్రవాలార్త శేషాణి,
 అస్త్రగ్రామాగ్రిమస్య, ప్రదదతు భవతాం ప్రార్థితం ప్రస్థితాని || 83 ||

శూలం త్వక్త ఆత్మశీలం సృణిః అణుక ఘృణిః పట్టిసః స్పష్టసాదః,
 శక్తిః శాలీనశక్తిః కులిశం అకుశలం కుంఠధారః కుఠారః |
 దండః చండత్వశూన్యః భవతి తను ధనుః యత్పురస్తాత్ సః వః స్తాత్,
 గ్రస్త అశేష అస్త్రగర్వః రథచరణపతిః కర్మణే శార్మణాయ || 84 ||

శూలం త్వక్తాత్మశీలం, సృణిరణుకఘృణిః పట్టిస స్పష్టసాదః,
 శక్తి శ్శాలీనశక్తిః, కులిశ మకుశలం కుంఠధారః కుఠారః |
 దండశ్చండత్వ శూన్యో, భవతి తను ధనుర్వత్పురస్తాత్స వః స్తాత్,
 గ్రస్తాశేషాస్త్ర గర్వో, రథచరణపతిః కర్మణే శార్మణాయ || 84 ||

క్షుణ్ణ ఆజానేయబృందం క్షుభిత రథగణం సన్న సాన్నాహ్యాయూధం,
 క్షేళాసంరంభ హేలా కలకల విగళత్ పూర్వగీర్వాణ గర్వం |
 కుర్వాణః సాంపరాయం రథచరణపతిః స్థేయసీం వః ప్రశస్తిం,
 దుగ్ధాం దుగ్ధ అభిభాసం భయవివశ శునాసీర నాసీరవర్తీ || 85 ||

క్షుణ్ణా జానేయబృందం, క్షుభిత రథగణం సన్న సాన్నాహ్యాయూధం,
 క్షేళాసంరంభ హేలా కలకల విగళత్, పూర్వగీర్వాణగర్వం |
 కుర్వాణ సాంపరాయం, రథచరణపతి స్థేయసీం వః ప్రశస్తిం,
 దుగ్ధాం దుగ్ధాభిభాసం, భయవివశ శునాసీర నాసీరవర్తీ || 85 ||

ద్రుప్యత్ దేః శాలిమాలి ప్రహరణ రభస ఉత్తానితే వైనతేయే,
 విద్రాతి ద్రాక్ ప్రయుక్తః ప్రథనభువి పరావర్తమానేన భర్తా |
 నిర్జిత్య ప్రత్యనీకం నిరవధిక చరత్ హస్తిక అశ్వేయ రథ్యం,
 పథ్యం విశ్వస్య దాశ్వాన్ ప్రథయతు భవతః హేతిః ఇంద్రానుజస్య || 86 ||

ద్రుప్యద్దేశాలిమాలి, ప్రహరణ రభసోత్తానితే వైనతేయే,
 విద్రాతి ద్రాక్ప్రయుక్తః, ప్రథనభువి పరావర్తమానేన భర్తా |
 నిర్జిత్య ప్రత్యనీకం, నిరవధిక చరద్ధాస్తి కాశ్వేయరథ్యం,
 పథ్యం విశ్వస్య దాశ్వాన్, ప్రథయతు భవతో హేతిరింద్రానుజస్య || 86 ||

నందిని ఆనందశూన్యే గలతి గణపతౌ వ్యాకులే బాహులేయే,
 చండే చాకిత్యకుంఠే ప్రమథపరిషది ప్రాప్తవత్యాం ప్రమాదం |
 ఉచ్చిద్య ఆజౌ బలిష్ఠం బలిజ భుజవనం యః దదౌ ఆదిభిక్షోః,
 భిక్షాం తత్ ప్రాణరూపాం సః భవత్ అకుశలం కృష్ణహేతిః క్షిణోతు || 87 ||

నందిన్యానందశూన్యే, గలతి గణపతౌ వ్యాకులే బాహులేయే,
 చండే చాకిత్యకుంఠే, ప్రమథపరిషది ప్రాప్తవత్స్యాం ప్రమాదం |
 ఉచ్చిద్యాజౌ బలిష్ఠం, బలిజ భుజవనం యో దదావాదిభిక్షోః,
 భిక్షాం తత్ప్రాణరూపాం, స భవదకుశలం కృష్ణహేతిః క్షిణోతు || 87 ||

రక్త ఓషు అభ్యక్త ముక్తాఫల లులిత లలత్ వీచివృద్ధౌ మహా అబ్జౌ,
 సంధ్యా సంబద్ధ తారా జలధర శబల ఆకాశ నీకాశ కాంతౌ |
 గంభీర ఆరంభం అంభః చరం అసురకులం వేదవిఘ్నం వినిఘ్నన్,
 నిర్విఘ్నం వః ప్రసూతాం వ్యపగతవిపదం సంపదం చక్రరాజః || 88 ||

రక్తౌ ఘాభ్యక్త ముక్తా ఫలలులిత, లలద్వీచివృద్ధౌ మహాబ్జౌ,
 సంధ్యా సంబద్ధతారాజలధర, శబలాకాశనీకాశ కాంతౌ |
 గంభీరారాంభ మంభ శ్చచరమసుర కులం, వేదవిఘ్నం వినిఘ్నన్,
 నిర్విఘ్నం వః ప్రసూతాం, వ్యపగతవిపదం సంపదం చక్రరాజః || 88 ||

కాశీవిఘ్నేషు చైద్యక్షపణ ధరణిజధ్వంస సూర్యాపిధాన,
 గ్రాహద్వే ధాత్వ మాలి త్రుటనముఖ కథా వస్తు సత్ కీర్తిగాథాః |
 గీయంతే కిన్నరీభిః కనకగిరి గుహా గేహినీభిః యదీయాః,
 దేయాత్ దైతేయవైరీ సః సకలభువన శ్లాఘనీయాం శ్రియం వః || 89 ||

కాశీవిఘ్నేషు చైద్యక్షపణ, ధరణిజధ్వంస సూర్యాపిధాన,
 గ్రాహద్వేధాత్వ మాలి త్రుటనముఖ, కథా వస్తు సత్కీర్తి గాథాః |
 గీయంతే కిన్నరీభిః, కనకగిరిగుహా గేహినీభిర్యదీయాః,
 దేయాదైతేయవైరీ, స సకలభువన శ్లాఘనీయాం శ్రియం వః || 89 ||

నానావర్ణాన్ వివృణ్వన్ విరచితభువన అనుగ్రహాన్ విగ్రహాన్ యః,
 చక్రేషు అష్టాసు మృష్ట అసురవర తరుణీ కంఠ కస్తూరికేషు |
 ఆతారాత్ అర్ణమాలావధిషు వసతి యః పురుషః వః సః దేయాత్,
 వ్యధైవః ఉద్ధూతసత్వైవః ఉపహితం అబహిర్ధ్వాంతం అధ్వాంతవర్తీ || 90 ||

నానావర్ణాన్ వివృణ్వన్, విరచిత భువనానుగ్రహాన్ విగ్రహాన్ యః,
 చక్రేష్టాసు, మృష్టాసురవర తరుణీ కంఠ కస్తూరికేషు |
 ఆతారా దర్ణమాలావధిషు, వసతి యః పూరుషో వస్సదేయాత్,
 వ్యధైవరుద్ధూతసత్వైవః, ఉపహిత మబహిర్ధ్వాంత మధ్వాంతవర్తీ || 90 ||

ద్వాత్రింశత్ షోడశ అష్ట ప్రభృతి పృథు భుజ స్ఫూర్తిభిః మూర్తిభేదైః,
 కాల ఆద్యే చక్రషక్టే ప్రకటిత విభవః పంచకృత్య అనురూపం |
 అర్థానాం అర్థితానాం అహః అహః అఖిలం నిర్విలంబైః విలంబైః,
 కుర్వాణః భక్తవర్గం కుశలినం అవతాత్ ఆయుధ గ్రామణీః వః || 91 ||

ద్వాత్రింశత్ షోడశాష్ట ప్రభృతి, పృథు భుజస్ఫూర్తిభి ర్మూర్తిభేదైః,
 కాలాద్యే చక్రషక్టే, ప్రకటిత విభవః పంచకృత్యానురూపం |
 అర్థానామర్థితానాం, అహరహరఖిలం నిర్విలంబైర్విలంబైః,
 కుర్వాణో భక్తవర్గం, కుశలినమవతా దాయుధగ్రామణీర్యః || 91 ||

కోణైః అర్జైః సరోజైః అపి కపిశగుణైః షడ్భిః ఉద్భిన్నశోభే,
 శ్రీవాణీ పూర్వికాభిః దధతి విలసతః శక్తిభిః కేశవాదీన్ |
 తార అంతే భూపుర ఆదౌ రథచరణ గదా శార జ్ఞ ఖడ్గ అంకిత ఆశే,
 యంత్రే తంత్ర ఉదితే వః, స్ఫురతు కృతపదం లక్ష్మ లక్ష్మీ సఖస్య || 92 ||

కోణైరణ్ణై స్సరోజైరపి, కపిశగుణై ష్షడ్భి రుద్భిన్న శోభే,
 శ్రీవాణీ పూర్వికాభిః, దధతి విలసత శ్శక్తిభిః కేశవాదీన్ |
 తారాంతే భూపురాదౌ, రథచరణ గదా శారఙ్గ ఖణ్డాంకితాశే,
 యంత్రే తంత్రోదితే వః, స్ఫురతు కృతపదం లక్ష్మ లక్ష్మీసఖస్య || 92 ||

దంష్ట్రా కాంత్యా కడారే కపట కిటితనోః కైటభారేః అధస్తాత్,
 ఊర్ధ్వం హసేన విద్ధే నరహరివపుషః మండలే వాసవీయే |
 ప్రాక్ ప్రత్యక్ సాంధ్య సాంద్ర చవి భర భరితే వ్యోమ్ని విద్యోతమానః,
 దైతేయ ఉత్పాతశంసీ రవిః ఇవ రహాయతు అస్తరాజః రుజం వః || 93 ||

దంష్ట్రా కాంత్యాకడారే, కపటకిటితనోః కైటభారే రధస్తాత్,
 ఊర్ధ్వం హసేనవిద్ధే, నరహరివపుషో మండలే వాసవీయే |
 ప్రాక్ ప్రత్యక్సాంధ్య సాంద్ర చ్చవి భరభరితే, వ్యోమ్ని విద్యోతమానః,
 దైతేయోత్పాతశంసీ, రవిరివ రహాయ త్వస్తరాజో రుజం వః || 93 ||

కోణే క్వాపి స్థితః అపి త్రిభువనవితతః చంద్రధామా అపి రూక్షః,
 రుక్మచ్ఛాయః అపి కృష్ణ ఆకృతిః అనలమయః అపి ఆశ్రితత్రాణకారీ |
 ధారాసారః అపి దీప్తః దినకర రుచిరః అపి ఉల్లస త్తారకశ్రీః,
 చక్ర ఈశః చిత్రభూమా వితరతు విమత త్రాసనం శాసనం వః || 94 ||

కోణే క్వాపి స్థితోఽపి, త్రిభువన వితత శ్చంద్రధామాఽపి రూక్షః,
 రుక్మచ్ఛాయోఽపి కృష్ణాకృతిః, అనల మయోఽప్యాశ్రిత త్రాణకారీ |
 ధారాసారోఽపి దీప్తో, దినకర రుచిరోఽప్యల్లసత్తారక శ్రీః,
 చక్రేశ శ్చిత్రభూమా, వితరతు విమత త్రాసనం శాసనం వః || 94 ||

శుక్లః శక్ర! స్తవః తే సహ దహన! కలాం కాల! తే అయం న కాలః,
 కిం వః రక్షాంసి! రక్షా! తవ ఫలతు పతే యాదసాం పాదసేవా |
 వాయో! హృద్యః అసి భర్తుః త్యజ ధనద! మదం సేవ్యతాం త్యంబక ఇతి,
 ప్రాహుః యత్ యంత్రపాలాః సః దనుజవిజయీ హంతు తంద్రాలుతాం వః || 95 ||

శుక్ల శ్శక్ర! స్తవస్తే, సహ దహన! కలాం కాల! తే అయం న కాలః,
 కిం వో రక్షాంసి! రక్షా!, తవ ఫలతు పతే యాదసాం పాదసేవా |
 వాయో! హృద్యేఽసి భర్తుః, త్యజ ధనద! మదం సేవ్యతాం త్యంబకేతి,
 ప్రాహుర్యద్యంత్రపాలాః, స దనుజవిజయీ హంతు తంద్రాలుతాం వః || 95 ||

గాయత్రీ అర్ణారచక్రే ప్రథమమనుసఖ స్మేర పత్ర అరవిందే,
 బింబం వహ్నేః త్రికోణం వహతి జయిజయాది అష్ట శక్తౌ నిషణ్ణా |
 శోకం వః అశోకమూలే పద సవిధ లసత్ భీమ భీమ అక్ష భీమా,
 పుంసః దివ్య అస్త్రధామా పురుష హరిమయీ మూర్తిః అస్యతు అపూర్వా || 96 ||

గాయత్ర్యర్ణార చక్రే, ప్రథమమనుసఖ స్మేరపత్రారవిందే,
 బింబం వహ్నేస్త్రీకోణం, వహతి జయి జయాద్యష్టశక్తౌ నిషణ్ణా |
 శోకం వోఽశోకమూలే, పదసవిధ లసద్భీమభీమాక్ష భీమా,
 పుంసో దివ్యాస్త్రధామా, పురుషహరిమయీ మూర్తిరస్య త్వపూర్వా || 96 ||

పాశ్చాత్య అశోక పుష్పప్రకర నిపతితైః ప్రాప్తరాగం పరాగైః,
 సంధ్యారోచిః సంగంధైః స్వపద శశధరం ప్రేక్ష్య తార అనుషక్తం |
 పద్మాన్ ఆబద్ధకోశాన్ ఇవ సురనివహైః అంజలీన్ కల్పమానాన్,
 చక్ర అధీశః అభినందన్ ప్రదిశతు సద్యశీం ఉత్తమశ్లోకతాం వః || 97 ||

పాశ్చాత్య శోక పుష్పప్రకర నిపతితైః, ప్రాప్తరాగం పరాగైః,
 సంధ్యా రోచిస్సంగంధైః, స్వపద శశధరం ప్రేక్ష్యతారానుషక్తం |
 పద్మానాబద్ధకోశానివ సురనివహైః, అంజలీన్ కల్పమానాన్,
 చక్రాధీశోఽభినందన్, ప్రదిశతు సదృశీముత్తమ శ్లోకతాం వః || 97 ||

రక్త అశోకస్య వేదస్య చ నిహితపదం ప్రాప్తశాఖస్య మూలే,
 చక్రైః అస్త్రైః తదాద్యైః అపి మహిత చతుః ద్విశ్చతుః బాహుదండం |
 ఆసీనం భాసమానం స్థితం అపి భయతః త్రాయతాం తత్త్వం ఏకం,
 పశ్చాత్ పూర్వత్ర భాగే స్ఫుటనరహరితా మానుషం జానుషాత్ వః || 98 ||

రక్తాశోకస్య వేదస్య చ నిహితపదం, ప్రాప్తశాఖస్య మూలే,
 చక్రైరస్త్రై స్తదాద్యైరపి, మహిత చతుర్ద్విశ్చతుర్బాహు దండం |
 ఆసీనం భాసమానం, స్థితమపి భయత స్త్రాయతాం తత్త్వమేకం,
 పశ్చాత్పూర్వత్రభాగే, స్ఫుటనరహరితా మానుషం జానుషా ద్యః || 98 ||

ప్రాణే దత్తప్రయాణే ముషితదిశి దృశి త్యక్తసారే శరీరే,
 మత్యం వ్యామోహవత్యం సతమసి మనసి వ్యాహతే వ్యాహృతే చ |
 చక్ర అంతర్వర్తి మృత్యుప్రతి భయం ఉభయ ఆకారచిత్రం పవిత్రం,
 తేజః తత్ తిష్ఠతాం వః త్రిదశ కులధనం త్రీక్షణం తీక్ష్ణదంష్ట్రం || 99 ||

ప్రాణే దత్తప్రయాణే, ముషితదిశి దృశి త్యక్తసారే శరీరే,
 మత్యం వ్యామోహవత్యం, సతమసి మనసి వ్యాహతే వ్యాహృతేచ |
 చక్రాంతర్వర్తి మృత్యుప్రతిభయం, ఉభయాకార చిత్రం పవిత్రం,
 తేజస్తిష్ఠతాం వః, త్రిదశ కులధనం త్రీక్షణం తీక్ష్ణదంష్ట్రం || 99 ||

యస్మిన్ విన్యస్య భారం విజయిని జగతాం జంగమ స్థావరాణాం,
 లక్ష్మీ నారాయణాఖ్యం మిథునం అనుభవతి అత్యుదారాన్ విహారాన్ |
 ఆరోగ్యం భూతిం ఆయుః కృతం ఇహ బహునా యత్ యత్ ఆస్థాపదం వః,
 తత్ తత్ సద్యః సమస్తం దిశతు సః పురుషః దివ్యహేతి అక్షవర్తీ || 100 ||

యస్మిన్విన్యస్య భారం, విజయిని జగతాం జంగమస్థావరాణాం,
 లక్ష్మీనారాయణాఖ్యం, మిథునమనుభవత్యత్యుదారాన్ విహారాన్ |
 ఆరోగ్యం భూతిమాయుః, కృతమిహ బహునా యద్యదాస్థాపదం వః,
 తత్తత్ సద్యస్సమస్తం, దిశతు స పురుషో దివ్యహేత్యక్షవర్తీ || 100 ||

పద్యానాం తత్త్వవిద్యా ద్యుమణి గిరిశ వీధి అంగ సంఖ్యాధరాణాం,
 అర్చిషి అంగేషు నేమి ఆదిషు చ పరం అతః పుంసి షడ్వింశతేః చ |
 సంఘైః సాదర్శనం యః పఠతి కృతం ఇదం కూరనారాయణేన,
 స్తోత్రం నిర్విష్టభోగః భజతి సః పరమాం చక్ర సాయుజ్య లక్ష్మీం || 101 ||

పద్యానాం తత్త్వవిద్యా, ద్యుమణిగిరిశ వీధ్యంగ సంఖ్యాధరాణాం,
 అర్చిష్వంగేషు నేమ్యాదిషుచ, పఠమతః పుంసి షడ్వింశతేశ్శ |
 సంఘై స్సాదర్శనం యః, పఠతి కృతమిదం కూరనారాయణేన,
 స్తోత్రం నిర్విష్టభోగో, భజతి స పరమాం చక్ర సాయుజ్యలక్ష్మీం || 101 ||

ఇతి పురుషవర్ణనమ్ షష్టమ్

'సాదర్శనం స్తోత్రం యః పఠతి సః చక్రసాయుజ్య లక్ష్మీంభజతి'

శ్రీసుదర్శనాయ హేతిరాజాయ నమః

శ్రీకూరనారాయణమునులు అనుగ్రహించిన

శ్రీసుదర్శన శతకము సమాప్తము.

 www.pravachanam.com

Released this book as part of 30 years of JET USA celebration 2025



www.youtube.com/@pravachanam



www.facebook.com/Pravachanamcom



www.instagram.com/pravachanamcom



t.me/pravachanamcom



<http://tiny.cc/teamveda>



Sudarsana Shathakam Telugu Chanting Book:

www.pravachanam.com/content/sstelugu



Sudarsana Shathakam English Chanting Book:

www.pravachanam.com/content/ssenglish



Sudarsana Shathakam Word by Word Telugu Meaning:

www.pravachanam.com/content/ssmeaning



Sudarsana Shathakam English Meaning:

www.sadagopan.org/ebook/pdf/Sudarsana%20Satakam.pdf



Learning style Sudarshana Shathakam (Telugu):

www.pravachanam.com/content/sslearntelugu



Learning style Sudarshana Shathakam (English):

www.pravachanam.com/content/sslearnenglish



Learning style Sudarshana Shathakam (Tel & Eng):

www.pravachanam.com/content/sslearnteleng



Learn Sudarsana Shathakam (Youtube Playlist)

<https://pravachanam.com/pravachanambrowselist2/1534/1130/20>

Scan QR Code to access all links



His Holiness Sri Chinna Jeeyar Swamiji



<https://chinnajeeyar.org>



<https://jetusa.org>

Please Support for these Projects

www.pravachanam.com/content/donate



Donate

Pravachanam.com is a 501 (c) non-profit - all donations are tax exempted

Compiled by pravachanam.com



శ్రీశ్రీశ్రీ త్రిదండి శ్రీమన్నారాయణ రామానుజ జీయర్ స్వామి వారికి
భక్తి పూర్వక ప్రణామాలతో

www.pravachanam.com